

تذکرہ

زیونگرافی

مولانا امین الحسن اصلاحی

یکے از مطبوعات

ادارہ تذکرہ قرآن و حدیث

رحمان سٹریٹ مسلم کالونی بسمن آباد، لاہور

مجلس ترتیب

- خالہ مسعود (مدیر)
- جاوید احمد
- عجمہ اللہ غلام احمد
- ماجد غبار

ناشر : ادارہ تہذیب و قرآن و حدیث
مطبع : المطبعة العربیہ پرائی انارکلی - لاہور

قیمت : = ۳ روپے

فقہی اختلافات کا حل

ہمارے ملک میں اس وقت کئی ادارے اس بات کا جائزہ لینے کے لئے قائم ہیں کہ رائج الوقت قوانین اسلامی شریعت سے ہم آہنگ ہیں یا نہیں ان اداروں کے کام کی پیش رفت اخبارات کے ذریعے عوام کو پہنچتی رہتی ہے۔ حکومت نے دین کے بعض ان احکام کو نافذ کرنے کے لئے اقدامات کئے ہیں جن پر ہمارا معاشرہ کسی اجتماعی نظم کے تحت عمل نہیں کر رہا تھا حکومت کی یہ کوششیں مستحسن ہیں اور حامیان دین پوری درومندی کے ساتھ ان کو کامیاب بنانے کے متمنی ہیں۔ جن لوگوں کی حالات پر گہری نظر ہے وہ جانتے ہیں کہ نفاذ شریعت میں سب سے بڑی رکاوٹ فقہی اختلافات کے سبب سے ہے جو علماء اور قانون سازوں کو بیشتر مسائل میں کوئی متفقہ لائحہ عمل اختیار نہیں کرنے دیتے۔ ایک فقہ کے ماننے والوں نے عمل اپنے فرقہ کو شریعت کے طوق سے آزاد رکھنے کی کامیاب کوشش بھی کی ہے۔ یہ صورت حال اس بات کا تقاضا کرتی ہے کہ دینی فہم اور جذبہ رکھنے والے لوگ اُمت کے فقہی اختلافات کے سچیدہ مسئلہ پر غور کریں اور ایسا طریق کار وضع کریں جو نفاذ شریعت کے مقصد کے حصول کو یقینی بنائے۔

اس اہم مسئلہ پر جو اس وقت ہمارے اربابِ حل و عقد کے سامنے ہے، مولانا امین احسن اصلاحی کی ایک کتاب "اسلامی ریاست میں فقہی اختلافات کا حل" کے نام سے حال ہی میں شائع ہوئی ہے۔ اس کتاب میں مولانا نے مسئلہ کے تمام ضروری پہلوؤں پر سیر حاصل بحث کی ہے۔ کتاب کے دیباچہ میں فرماتے ہیں:

"مسلمانوں کے درمیان جو فقہی اختلافات ہیں، اگرچہ وہ بالکل سرسری اور سطحی ہیں لیکن امتدادِ زمانہ سے ان کی جڑیں اتنی گہری اتر چکی ہیں کہ اب ان کا اکھاڑنا آسان نہیں رہا اور ان کے اکھاڑے بغیر

تذکرہ

سلسلہ نمبر ۷ شعبان ۱۴۰۳ھ مئی ۱۹۸۳ء

فہرست مضامین

۳	فقہی اختلافات کا حل	خالد مسعود
۷	دیباچہ تفسیر 'تدبر قرآن'	امین احسن اصلاحی
۱۱	سورۃ بقرہ (۷)	خالد مسعود
۱۸	اصول تدبر حدیث	امین احسن اصلاحی / ماجد خاوری
۲۶	عورت کے کردار کے چند قابل اصلاح پہلو	خالد مسعود
۳۶	تعلیق باللہ اور اس کی اساسات : وفا	امین احسن اصلاحی
۴۵	سودی قرضوں کے بل پر ترقی	امین احسن اصلاحی / ماجد خاوری
۴۷	معاشرہ کا بگاڑ	پروفیسر ارشاد الحسن

صحیح پنج پر اسلامی قانون کی تدوین ہی ممکن ہے اور نہ اس کے مؤثر نفاذ ہی کی توقع کی جاسکتی ہے۔ اس کے لئے ضروری ہے کہ مسلمان من حیث الجماعت اس اصول پر مجتمع ہوں کہ ان کے قانون کے پرکھنے کے لئے اصل کوئی قرآن و سنت ہیں اور ان پر یہ واجب ہے کہ وہ ان کو ٹیوں کو اپنے دوسرے تمام تعصبات و تعلقات سے باہل رست بردار ہو کر تسلیم کریں؟ (ص ۵)

یہ اللہ تعالیٰ کے دین کا کام، بلکہ سب سے بڑا کام ہے۔ یہ اس شکل میں قیچہ خیز اور بابرکت ہوگا جب اس کو پورے اخلاص کے ساتھ اللہ اور رسول کے بتائے ہوئے طریقے پر کیا جائے، ورنہ اندیشہ ہے کہ یہ ان ناکامیوں کی فہرست میں ایک اور اضافہ کرے گا جو اس سے پہلے اس سلسلہ میں ہو چکی ہیں؟ (ص ۵)

کتاب ۱۲۰ صفحات پر پھیلے ہوئے آٹھ ابواب پر مشتمل ہے جن میں صدر اول کے مسلمانوں کے طرز عمل پر روشنی ڈالی گئی ہے اور امت کے طرز عمل میں اس تبدیلی کی نشاندہی کی گئی ہے جو فقہ و حدیث کے مرتب ہونے کے بعد پیدا ہوتی۔ فقہی اختلافات کے اسباب متعین کیے گئے ہیں اور وہ حل تجویز کیا گیا ہے۔ جس سے امت کو پھر صدر اول کے مسلمانوں کے طرز عمل پر واپس لایا جاسکتا ہے۔ دو ابواب میں اسلامی ریاست میں فرقوں کی حیثیت اور اسلامی قانون کی تدوین کی سابقہ کوششوں کا جائزہ لیا گیا ہے۔ صدر اول کے طرز عمل کے تحت مولانا لکھتے ہیں:

جب تک اسلامی نظام اپنی اصلی صورت میں قائم رہا، اس وقت تک امت میں اگرچہ ہر قسم کے فقہی اختلافات پیدا ہوتے تھے، اہل علم ان اختلافات پر پوری آزادی کے ساتھ بحثیں بھی کرتے تھے، لیکن یہ اختلافات مسلمانوں کے اندر انتشار اور تفریق پیدا کرنے کا سبب نہیں بنتے تھے کیونکہ ہر اختلاف بالآخر خلیفہ کے سامنے پیش ہوتا اور وہ اس کے بائیں میں اپنی مجلس شوریٰ سے مشورہ کر کے کوئی منقح بات طے کر دیتا جس کو سب تسلیم کر لیتے اور اگر اس طرح کے فیصلہ سے کسی خاص شخص کو اختلاف بھی ہوتا تو اس اختلاف کی حیثیت صرف ایک رائے کی ہوتی۔ قضا اور فتویٰ کے سارے معاملات خلیفہ اور مجلس شوریٰ کے فیصلہ کے مطابق ہی انجام پاتے۔ (ص ۳)

کتاب کے مطالعہ سے معلوم ہوتا ہے کہ اس بابرکت دور کے بعد اہل فقہ اور اہل حدیث دونوں نے غلو سے کام لیا۔ تخریج اور روایات کے مابین ایک جنگ شروع ہو گئی جس میں اہل فقہ نے اپنے علماء کے قرار دادہ اصول بجا لائے خود دین کا ماخذ بنالیا اور تخریج کو اتنی اہمیت دی کہ بے اوقات انھوں نے صحیح

روایات کو بھی نظر انداز کر دیا۔ اہل حدیث کو اپنے اصولوں کی پاسداری میں اتنا غلو ہوا کہ وہ تخریج کی ضرورت ہی کے منکر ہو گئے اور روایات کو ان کے اصلی حق سے کہیں زیادہ وزن دے دیا۔ چوتھی صدی ہجری کے بعد اس کشمکش نے ایسی صورت اختیار کر لی کہ تقلید جامہ کو اپنے پنجے کاٹنے کا موقع مل گیا اور یوں امت اس قوت متحرک سے محروم ہو گئی جو شریعت نے اسے عطا کی تھی۔

مولانا کی تحقیق میں فقہ کے مختلف مذاہب میں اصول فقہ کے بارے میں کوئی اختلاف نہیں۔ دین کی اساسات اور مواد اجتہاد کی ترتیب میں جو تقدیم و تاخیر ہے اس پر بھی سب کا اتفاق ہے۔ قیاس اور تخریج مسائل کے اصول ایک جیسے ہیں۔ اس لئے اگر لوگ تعصب سے کام نہ لیں تو ان کو اسلامی قانون پر متفق کر لینا ناممکن نہیں۔ اس وقت ہمارے سامنے صحابہ کرام اور فقہاء کا علم اور احادیث کا پورا ذخیرہ مرتب صورت میں موجود ہے۔ اس لیے ہمیں یہ سہولت میسر ہے کہ ہر بات کے دلائل کو ہر قسم کے تعصبات سے آزاد ہو کر جانچ پرکھ سکیں اور ان میں سے جس کو کتاب و سنت سے قریب تر پائیں، اس کو اختیار کر لیں۔ مولانا کے نزدیک فقہاء کے ذہن میں یہ تبدیلی آنی چاہیے کہ وہ اس صورت میں اپنے اجتہادات کو وزن نہ دیں جب ایسی روایات مل جائیں جو کتاب و سنت کے عام مزاج سے موافق نظر آئیں۔ اسی طرح اہل حدیث کے اندر یہ آمادگی ہونی چاہیے کہ وہ اخبار آحاد کے اندر جو پہلو ضعف کے موجود ہوں ان کا اعتراف کریں۔ اس طرح فرقوں کے مابین ایک بڑا سبب اختلاف رفع ہو سکتا ہے۔ مولانا کے نزدیک ہمارے دین میں ہمیشہ حنفی اور پیدائشی اہل حدیث کے لئے کوئی گنجائش نہیں۔ موم کو ان گروہ بندیوں سے اس طرح آزاد کرنے کی ضرورت ہے جس طرح اسلام کی ابتدائی صدیوں کے مسلمان ان گروہ بندیوں سے آزاد تھے۔ اس کی عملی صورت یہ ہو سکتی ہے کہ مدارس میں کسی ایک ہی متعین فقہ کی تعلیم دینے کے بجائے پوری اسلامی فقہ کی تعلیم دی جائے تاکہ لوگ فقہاء کے دلائل سے واقف ہوں اور ان کے اندر یہ اہمیت پیدا ہو کہ وہ دلائل کا موازنہ کر کے اس حکم کو اختیار کر سکیں، جو اذنی بالکتاب والسنۃ ہو۔ (ص ۴)

مولانا نے فقہی معاملات سے متعلق ایک صحیح اسلامی حکومت کے طرز عمل کو بھی واضح کیا ہے اور بتایا ہے کہ یہ حکومت کسی متعین امام کی تقلید کے اصول پر قائم نہیں ہوتی بلکہ اس کی اساس براہ راست کتاب و سنت اور اجتہاد و شوریٰ پر ہوتی ہے۔ اسلامی حکومت اپنے شہریوں کے ان جزوی امور سے کوئی تعرض نہیں کرتی جن کا تعلق انفرادی زندگی سے ہوتا ہے۔ اس کا تعلق صرف ظاہری اعمال و عقائد تک محدود ہوتا ہے۔ جو اجتماعی و معاشرتی زندگی سے لگاؤ رکھنے والے ہوتے ہیں۔ اس طرح ہر شہری اس بات میں باہل

آزاد ہوتا ہے کہ وہ اپنی انفرادی زندگی کے دائرہ میں جس فقہی و کلامی مسلک کو ترجیح دیتا ہو اس کو اختیار کر لے۔ لیکن اجتماعی مسائل میں اُسے حکومت کے قانون اور فیصلے کا پابند ہونا پڑتا ہے۔ وہ اپنے فقہی مسلک کی بناء پر ان سے آزاد نہیں ہو سکتا۔

مولانا کی یہ کتاب وقت کی ضرورت کو بطریق احسن پورا کرتی ہے اور اپنے موضوع پر شاید یہ واحد کتاب ہے جو کام کے لئے مثبت تجاویز پیش کرتی ہے۔ اس میں مسئلہ کے تمام پہلوؤں کا مواجہہ کیا گیا ہے۔ اسلامی قانون کے طلبہ اور اہل عمل و عقد اس سے یکساں فائدہ اٹھا سکتے ہیں۔ کتاب مجدد اور دیدہ زیب ہے۔ اسے فاران فاؤنڈیشن، ۲۲ فیروز پور روڈ، اچھرہ، لاہور ۱۶ نے شائع کیا ہے۔ اس کی قیمت بارہ روپے ہے۔



بقیہ :

سودی قرضوں کے بل پر ترقی

میں نے اپنے بعد آنے والوں کی ہمت توڑ دی۔ بس کی مجال ہے کہ اس نمونے کی تقلید کرے! ان خطوط پر معاشی انقلاب اگر مقصود ہو تو صبح دسام میں ہو سکتا ہے۔ اس کا صحیح طریقہ یہ ہے کہ قوم کو کسی دوسری متمول قوم کی جکڑ بند میں دینے کے بجائے اسے آزاد اور حُر کی حیثیت سے جینے کا موقع دیا جائے۔ ورنہ سودی قرضوں کا یہ جکڑ بند کبھی بھی کوئی صحیح کام نہیں کرنے دے گا۔

(ترجیب: ماجد خاور)



امین احسن اصلاحی

دیباچہ

تدبرِ قرآن

یہ دیباچہ مولانا امین احسن اصلاحی نے تفسیر 'تدبرِ قرآن' کے نو ترتیب ایڈیشن کے لیے رقم فرمایا جسے ہم 'ادب و تارِ نیلے' 'تدبر' کے لیے شائع کر رہے ہیں۔
(ادارہ)

میں اس بات کا آرزو مند تھا کہ میری ناچیز تالیفات، بالخصوص 'تدبرِ قرآن' کی طباعت و اشاعت کی ذمہ داری کوئی ایسا شخص اٹھاتے جو اس فکر کا حامل ہو جو ان کتابوں میں پیش کیا گیا ہے۔ اللہ تعالیٰ کا لاکھ لاکھ شکر ہے کہ اس نے یہ آرزو پوری کر دی۔ عزیزم ماجد خاور صاحب سلمہ میرے پرانے رفقاء میں سے ہیں۔ وہ نہ صرف میرے فکر سے، بلکہ بحیثیت مجموعی پورے فکرِ فراہی سے بڑی گہری دلچسپی رکھتے ہیں۔ انھوں نے پورے غم و حوصلہ کے ساتھ اب اس فکر کی ترویج و اشاعت کا بیڑا اٹھایا ہے اور وہ اپنے ادارہ: 'فاران فاؤنڈیشن' کو اس کے قیام کے دن سے ہی اسی مقصد کے لیے مختص کیے ہوئے ہیں۔ مجھے ان کی صلاحیتوں سے پوری توقع ہے کہ وہ اس خدمت کو بحسن و خوبی انجام دے سکیں گے اور خدا نے چاہا تو آئندہ تھوڑے عرصہ میں ان کے ادارہ 'تدبرِ قرآن' وحدیثہ کے تعاون سے وہ قرآنی فکر و فلسفہ بالکل واضح ہو کر لوگوں کے سامنے آجائے گا جو اس عہد کے چیلنج کا اصلی جواب ہے۔

اپنی ناچیز تالیفات سے متعلق اگر میں مشہور فلسفی 'عمادِ نول' کانٹ کے لفظوں میں یہ بات کہوں

تو غالباً بے جا نہ ہوگی کہ میں یہ تو نہیں کہہ سکتا کہ جو کچھ میں نے سوچا وہ سب لکھ دیا ہے، لیکن یہ ایک امر واقعی ہے کہ جو کچھ لکھا ہے وہ اچھی طرح سوچ کر لکھا ہے۔ تفسیر تہذیب قرآن پر میں نے اپنی زندگی کے پورے ۵۵ سال صرف کیے ہیں۔ جن میں سے ۲۳ سال صرف کتاب کی تحریر و تالیف کے نذر ہوئے ہیں۔ اگر اس کے ساتھ وہ مدت بھی ملا دی جائے جو استاذ اہم حجتہ المذہب نے قرآن کے غور و تدبر پر صرف کی ہے اور جس کو میں نے اس کتاب میں سمونے کی کوشش کی ہے تو یہ کم و بیش ایک صدی کا قرآنی فکر ہے جو آپ کے سامنے تفسیر تہذیب قرآن کی صورت میں آیا ہے۔ اگرچہ میں اپنے فکر کو حضرت الاستاذ علیہ الرحمۃ کے فکر کے ساتھ ملا کر اپنے خیال کرنا ہوں۔ لیکن چونکہ واقعی ہے کہ میں نے سربھر استاذ ذہبی کے سر میں اپنا سطر ملانے کی کوشش کی ہے اور میرا فکر ان کے فکر کے قدرتی نتیجہ ہی کے طور پر ظہور میں آیا ہے اس وجہ سے یہ جو سطر ملانے کی جرات بھی کر رہا ہوں مگر یہ بے ادبی ہے تو اللہ تعالیٰ اس کو معاف فرمائے۔

میں نے یہ بات تعلقی کے طور پر نہیں، بلکہ بیان واقعہ کے طور پر کہی ہے اور مقصود اس سے یہ ہے کہ جو حضرات میری کسی تحریر پر تنقید کرنے کا شوق رکھتے ہوں وہ شوق سے تنقید کریں، لیکن میرے دلائل ہمیشہ پیش نظر رکھیں! اپنی اس خواہش کے احترام کی مجھ سے توقع نہ رکھیں کہ میں وہی کچھ لکھوں جو انھوں نے اپنے استادوں سے سنا اور اپنی مانوس کتابوں میں لکھا ہے۔ کتاب و سنت کے سوا میں کسی چیز کو حجت نہیں سمجھتا اور غور و تدبر میرے نزدیک انسانی فضائل میں سب سے بڑا اور سب سے اعلیٰ فضیلت ہے۔ میری کوشش یہ ہے کہ ایک مدت دراز سے قرآن و حدیث پر غور و تدبر کی جوارہ مسدود ہے وہ اب کھل جائے اور اگر اس راہ میں مجھ سے کوئی خدمت بن آتی ہے تو مجھے اس سے ہچکچانا نہیں چاہیے۔ اگر نیت نیک ہے تو ان شاء اللہ مجھے اس کوشش کا اجر ملے گا۔

یہاں اُن دو باتوں کا ذکر بھی قارئین تہذیب قرآن کی دلچسپی کا باعث ہوگا جو حسن اتفاق کے طور پر اس کتاب سے وابستہ ہیں۔ ایک تو یہ کہ قرآن مجید کی کل آیات ۶۲۳۶ میں اور ان کی تفسیر تہذیب قرآن کے کم و بیش اتنے ہی صفحات میں آتی ہے۔ تو یہ ہر آیت کی تفسیر کے لیے اس کتاب کا تقریباً ایک صفحہ مختص ہوگا۔ دوسرے یہ کہ قرآن مجید کا زمانہ نزول ۲۳ سال ہے اور تہذیب قرآن کا زمانہ تحریر و تالیف بھی ۲۳ سال ہے۔ میں اس باب میں اس کے سوا کیا کہہ سکتا ہوں کہ "ذَٰلِكَ تَقْدِيرُ الْعَزِيزِ الْعَلِيمِ" اس تمہیدی گزارش کے بعد اب وہ چند اصلاحات بھی سن لیجیے جو تہذیب قرآن کے اس نئے دور کے نئے ایڈیشن میں ملحوظ رکھی گئی ہیں:

- ۱۔ تمام جلدوں کو حجم کے اعتبار سے متوازن کرنے کے لیے کتاب کو آٹھ کی بجائے نو جلدوں میں تقسیم کر دیا گیا ہے۔ آخری چار جلدیں تو اپنی موجودہ صورت ہی پر باقی رہیں گی۔ لیکن ابتدائی چار جلدیں، پانچ جلدوں میں کر دی گئی ہیں تاکہ ان کے حجم کا عدم توازن دور ہو جائے۔
- ۲۔ پورے متن پر نہایت اہتمام سے نظر ثانی کی گئی ہے اور اس کام میں خود مصنف نے بھی حصہ لیا ہے۔
- ۳۔ بعض عنوانات مزید واضح کر دیے گئے ہیں تاکہ ان سے پوری رہنمائی حاصل ہو سکے۔
- ۴۔ عنوانات میں عیسائی دہم رنگی کا اہتمام کیا گیا ہے۔
- ۵۔ جہاں جہاں ضرورت محسوس ہوتی ہے، مزید نقلی عنوانات کا اضافہ کیا گیا ہے۔
- ۶۔ پچھلے ایڈیشنوں میں بعض جگہ آیات کی تفسیر کرتے ہوئے ان کا حوالہ مجمل دیا گیا تھا، اب وہ آیات پوری نقل کر دی گئی ہیں۔

۷۔ پچھلے ایڈیشنوں میں بعض جگہ کسی آیت کی تفسیر یا کسی لفظ کا ترجمہ سہوارہ کیا گیا تھا، اس کی تصحیح کر دی گئی ہے۔

۸۔ ہر صفحہ کی پیشانی پر زیر تفسیر سورہ کا نام اور اس کا نمبر درج کر دیا گیا ہے۔

۹۔ ہر جلد کے آخر میں نئی مفصل فہرست مضامین دی گئی ہے۔

خاص تفسیر سے متعلق مستقبل قریب میں جو کام اسجام دینے کی سکیم ہے، ان میں سے دو کام بڑی اہمیت رکھنے والے ہیں:

ایک یہ کہ نظام القرآن کے نام سے پورا متن قرآن مع ترجمہ قرآن اپنی معنوی تقسیم کے لحاظ سے — مطابق ترجمہ تہذیب قرآن — ایک ہی جلد میں اس طرح چھاپنے کا اہتمام کیا جا رہا ہے کہ اس میں ہر سورہ سے متعلق تجزیاتی نوعیت کے اصولی مباحث شامل ہوں اور اس سے آیات کے باہمی نظم کی طرف بھی رہنمائی ہو تاکہ ایک عام قاری بھی قرآن مجید کی تلاوت کرے تو اس کے نظم کی رہنمائی سے جو لہجہ قرآن کی کلیہ ہے، محروم نہ رہے۔ اسے عزیزم ماجد خاں صاحب سلمہ تہذیب قرآن سے ترتیب سے ملے ہیں۔ اس کام کو نہایت اعلیٰ معیار پر اسجام دینے کے لیے ضروری تیاریاں کر لی گئی ہیں۔ ان شاء اللہ جلد سامنے آجائے گا۔ یہ کام اس کے علاوہ ہے جو برادر م خالد مسعود صاحب سلمہ تہذیب قرآن پر مبنی ترجمہ و حاشی کے سلسلہ میں کر رہے ہیں۔

دوسرا یہ کہ مضامین کی جو فہرستیں تفسیر کی موجودہ جلدوں کے ساتھ لگی ہوئی ہیں ان کو مزید وسعت

دسے کہ ایک جامع اور مکمل انڈکس کی شکل دی جا رہی ہے تاکہ یہ ان لوگوں کے لیے مزید کارآمد ہو سکیں جو قرآن مجید پر ریسرچ کا کام کرنا چاہتے ہوں۔ یہ انڈکس ایک پوری جلد میں آجائے گا اور یہ جلد اس کتاب کی دسویں جلد ہوگی: **بَلَدُكَ عَشْرَةٌ كَامِلَةٌ**۔
یہ اپنے ارادے اور منصوبے ہیں۔ ان میں سے پورے وہی ہوں گے جن کا پورا ہونا اللہ تعالیٰ کو منظور ہوگا۔ ہم اس کے فیصلوں پر پوری طرح راضی اور مطمئن ہیں۔ **وَالْخَيْرُ دَعْوَانَا آتِ الْحَمْدُ لِلَّهِ رَبِّ الْعَالَمِينَ**۔


لاہور

۲۲ مئی ۱۹۸۳ء

۸ شعبان ۱۴۰۳ھ

والسلام

امین احسن اصلاحی



تذکرہ قرآن

خالد مسعود

سورۃ البقرہ (۱)

اے لوگو! زمین کی چیزوں میں سے جو حلال اور طیب ہیں ان کو کھاؤ اور شیطان کے نقش قدم کی پیروی نہ کرو۔ بے شک وہ تمہارا کھلا دشمن ہے وہ تو بس تمہیں برائی اور بے حیائی کی راہ سوجھائے گا۔ اور اس بات کی کہ تم خدا کی طرف وہ باتیں منسوب کرو جن کے بارے میں تمہیں کوئی علم نہیں ہے ۱۶۹
اور جب ان کو دعوت دی جاتی ہے کہ خدا کی اتاری ہوئی چیز کی پیروی کرو تو وہ جواب دیتے ہیں کہ ہم تو اس طریقے کی پیروی کریں گے جس پر ہم نے اپنے باپ دادا کو پایا ہے۔ کیا اس صورت میں بھی جبکہ ان کے باپ دادا نہ کچھ سمجھتے رہے ہوں اور نہ راہ ہدایت پر رہے ہوں؟ ان کافروں کی تمثیل ایسی ہے جیسے کوئی شخص ایسی چیزوں کو پکارے جو پکار اور آواز کے سوا کچھ نہ سنٹی اور سمجھتی ہوں۔ یہ بہرے، گونگے، اندھے ہیں، یہ سمجھ نہیں سکتے ۱۷۱

اللہ خدا کے حکم کے بغیر جائز چیزوں کو حرام ٹھہرانا شرک ہے۔ مشرکین عرب شیطان کی پیروی میں مشرکانہ توہمات کے تحت کئی جائز چیزوں اور بعض چوپایوں کو حرام سمجھتے تھے۔ شرک کی اس قسم سے روکا۔

اللہ مثلاً یہ کہنا کہ خدا نے فلاں اور فلاں کو اپنا ساتھی اور شریک قرار دیا ہے یا بغیر کسی سند کے یہ دعویٰ کرنا کہ فلاں فلاں قسم کی چیزیں حرام ٹھہرائی ہیں۔

اللہ یعنی باپ دادا کے طریقے کی پیروی پر اصرار صرف اس وقت معقول قرار دیا جاسکتا ہے جب یہ واضح ہو کہ وہ نہ تو بے کلمے بوجھے بھپوں کی پیر چیتے رہے اور نہ اپنی خواہشات اور شیطان کی پیروی میں بدعتیں ایجاد کیں۔

اللہ تنقید آباد پراڑے ہوتے ان کفار کو بھڑکوں کے نکلنے سے تشبیہ دی ہے جو عقل و ادراک سے عاری اور سوچنے سمجھنے کی صلاحیت سے محروم ہوتا ہے۔ یہ تمثیل تمام عقلی اور روحانی تقاضوں سے ان کی محرومی کی تمثیل ہے۔

اسے ایمان والو! جو پاکیزہ چیزیں ہم نے تم کو بخشی ہیں ان کو کھاؤ اور اللہ ہی کے شکر گزار بنو اگر تم اس کی بندگی کرنے والے ہو۔ اس نے تو بس تمہارے لئے مردار، خون، سور کا گوشت اور غیر اللہ کے نام کے ذبیحہ کو حرام ٹھہرایا ہے۔ اس پر بھی جو مجبور ہو جائے اور وہ خواہش مند اور حد سے آگے بڑھنے والا نہ ہو تو اس کے لئے کوئی گناہ نہیں، اللہ بخشنے والا اور رحم کرنے والا ہے ۱۴۳۵

بے شک جو لوگ اس چیز کو چھپاتے ہیں جو خدا نے اپنی کتاب میں اتاری ہے اور اس کے عوض میں حقیر قیمت قبول کرتے ہیں یہ لوگ اپنے پیٹوں میں صرف دوزخ کی آگ بھڑک رہے ہیں۔ ان لوگوں سے خدا تعالیٰ کے دن نہ توبت کرے گا، نہ ان کو پاک کرے گا۔ ان کے لئے بس عذاب دردناک ہے۔ یہی لوگ ہیں جنہوں نے گمراہی کو ہدایت پر اور عذاب کو مغفرت پر ترجیح دی۔ یہ دوزخ کے معاملے میں کتنے ڈھیسٹ ہیں! ۱۴۳۵

یہ اس لئے ہو گا کہ اللہ نے اپنی کتاب حق کے ساتھ اتاری ہے اور جن لوگوں نے اس کتاب کے معاملے میں اختلاف کیا وہ مخالفت میں بہت دور نکل گئے ۱۴۶۹

خدا کے ساتھ وفاداری محض یہ نہیں ہے کہ تم مشرق اور مغرب کی طرف رخ کر لو بلکہ وفاداری ان کی وفاداری ہے جو اللہ پر، یوم آخرت پر، فرشتوں پر کتابچے اور نبیوں پر صدق دل سے ایمان لائیں، اور اپنے

مردار، خون اور سور کے گوشت کی حرمت ان کی ظاہری گندگی کے سبب سے ہے لیکن غیر اللہ کے نام کے ذبیحہ کی حرمت کی وجہ اس کی باطنی گندگی ہے۔ شرک سب سے بڑی عقلی اور باطنی نجاست ہے اس وجہ سے اگر اس کی چھت کسی پاک چیز کو لگ جائے تو وہ بھی ناپاک ہو جاتی ہے۔

یہ اہل کتاب کی طرف اشارہ ہے جنہوں نے اپنے جی سے حرام کو حلال اور حلال کو حرام قرار دے لیا تھا اور ملت ابراہیمی کے حرام و حلال کے ضابطے کے معاملے میں کتاب الہی کی باتوں کو چھپاتے تھے۔ ان پر واضح کیا ہے کہ دین فروشی کے عوض جو دنیا آتی ہے یہ آگ ہے جو وہ اپنے پیٹوں میں بھڑک رہے ہیں۔

کتاب سے مراد قرآن مجید ہے جسے خدا نے قول فیصل کے ساتھ اتارا جس سے ہر طالب حق کے لئے حق کی راہ کھل گئی۔

یعنی یہ اتنی دوزخ نکل گئے ہیں کہ ان کے پیٹے اور کھانے کی مافات کرنے کا کوئی امکان ہی باقی نہیں رہا۔

یہ تجدید دین کے تقاضے کے تحت اصل احکام دینے سے پہلے آگاہ کیا ہے کہ خدا کی بندگی اور اطاعت کا حق صرف مشرق و مغرب کی طرف منہ کر لینے سے ادا نہیں ہو جاتا، بلکہ اصل شے وہ اعمال و اخلاق ہیں جن کی شریعت نے تعلیم دی ہے۔

اللہ اس کی محبت کے باوجود، قرابت مندوں، قریبیوں، مسکینوں، مسافروں، سامعوں اور گردنیں چھڑانے پر اصرار کریں اور نماز قائم کریں اور زکوٰۃ ادا کریں۔ جب معاہدہ کر بیٹھیں تو اپنے مہم کو پورا کرنے والے ہوں۔ یہی لوگ اس کردہ لوگ جو فقر و فاقہ، نکالینچ جہانی اور جنگ کے اوقات میں ثابت قدم رہنے والے ہوں۔ یہی لوگ ہیں جنہوں نے راست بازی دکھائی اور یہی لوگ ہیں جو سچے متقی ہیں ۱۴۳۵

اسے ایمان والو! تم پر مقتولوں کا قصاص لینا فرض ٹھہرایا گیا ہے۔ آزاد، آزاد کے بدلے، غلام، غلام کے بدلے، عورت، عورت کے بدلے۔ پس جس کسی کے لئے اس کے بھائی کی طرف سے کچھ نعمت کی گئی تو اس کے لئے دستور کی پیروی کرنا اور خوبی کے ساتھ اس کو ادا کرنا ہے۔ یہ تمہارے رب کی طرف سے ایک قسم کی تخفیف اور مہربانی ہے۔ تو اس کے بعد جو زیادتی کرے گا اس کے لئے دردناک عذاب ہے۔ اور تمہارے لئے قصاص میں، اسے عقل والو، زندگی ہے۔ تاکہ تم حدود الہی کی پابندی کرو ۱۴۶۹

جب تم میں سے کسی کی موت کا وقت آ پہنچے اور وہ کچھ مال چھوڑ رہا ہو تو تم پر فرض کیا گیا ہے: الدین

ایمانی عہد کے اندر تمام حقوق و فرائض آ جاتے ہیں، خواہ وہ خلق سے متعلق ہوں یا خالق سے، خواہ وہ کسی تحریری معاہدہ سے وجود میں آئے ہوں یا کسی نسبت، تعلق، رشتہ داری اور قرابت سے۔

گو یا جو لوگ محض چند خالی غولی ظاہر داریوں سے خدا کی وفاداری کا حق ادا کرتے ہیں وہ نہ تو اپنے دعوئے ایمان میں سچے ہیں نہ متقی ہیں۔

یہ احترام جان کا قانون بتایا ہے۔ اس کی اصل روح بے لاگ انصاف اور کامل مساوات ہے۔ قصاص اس سزا کو کہتے ہیں جس میں مجرم کے ساتھ وہی معاملہ کیا جائے جس کا مرتکب وہ خود ہوا۔

یہ ادیانے مقتول کی طرف سے قاتل کے لئے پھوٹ کی طرف اشارہ ہے جس کی شکل قصاص مالی یعنی خون بہا اور دیت ہے۔

قاتل صرف ایک شخص ہی کو قتل نہیں کرتا بلکہ اس قانون کو قتل کرتا ہے جو سب کی جان کی حفاظت کا قانون ہے۔ اس لئے قصاص ہی میں تمام لوگوں کی زندگی ہے۔ لہذا قاتل بے جا مروت و پاسداری یا ہمدردی کا مستحق نہیں۔

یہ حرمت مال کی طرف توجہ دلاتی ہے تاکہ ہر شخص کے اور اس کے بعد اس کے وارثوں کے حقوق متعین و محفوظ ہوں اور دوسرے ان حقوق کا احترام کریں۔

اور قرابت مندوں کے لئے دستور کے مطابق وصیت کرنا ہر شخص کے لئے واجب ہے۔ تو جو لوگ اس وصیت کو اس کے سننے کے بعد بدل ڈالیں تو اس کا گناہ ان بدل ڈالنے والوں ہی پر ہے۔ بے شک اللہ نے والد اور علم رکھنے والا ہے۔ جس کو کسی وصیت کرنے والے کی طرف سے کسی بے جا جانب داری یا حق تلفی کا اندیشہ ہو۔ اور وہ آپس میں صلح کرادے تو اس میں کوئی گناہ نہیں ہے۔ بے شک اللہ غفور رحیم ہے۔ اسے ایمان والو! تم پر بھی روزہ فرض کیا گیا ہے جس طرح تم سے پہلے والوں پر فرض کیا گیا تھا تاکہ تم تقویٰ حاصل کرو۔ گنتی کے چند دن ۱۰ اس پر بھی جو کوئی مریض ہو یا سفر میں ہو تو دوسرے دنوں میں تعداد پوری کر دے اور جو لوگ ایک مسکین کو کھانا کھلا سکیں ان پر ایک روزے کا بدلہ ایک مسکین کا کھانا کھلا دینا ہے۔ جو کوئی مزید نیکی کرے تو وہ اس کے لیے بہتر ہے۔ اور یہ کو تم روزہ رکھو یہ تمہارے لئے زیادہ بہتر ہے، اگر تم سبھی ۱۸۳۵

رمضان کا مہینہ ہے جس میں قرآن اتارا گیا لوگوں کے لئے ہدایت بنا کر اور ہدایت اور حق و باطل کے درمیان امتیاز کئے کھلے دلائل کے ساتھ، سو جو کوئی تم میں سے اس مہینے میں موجود ہو وہ اس کے روزے رکھے۔ اور جو بیمار ہو یا سفر پر ہو تو دوسرے دنوں میں گنتی پوری کرے۔ اللہ تمہارے لئے آسانی چاہتا ہے۔

۱۸۳۵ یہ تقسیم وراثت کا عبوری قانون ہے جس میں مورثوں کو دستور کے مطابق وصیت کی ہدایت ہوئی اور وارثوں کو اس وصیت کی تعمیل کی۔ مستقل قانون سورۃ نساء میں ہے۔

۱۸۳۶ یعنی وصیت اگر واضح طور پر جانب داری اور حق تلفی کا پہلو لیے ہوئے ہو تو اس کی اصلاح کے لئے فریقین کے درمیان سمجھوتے اور مفاہمت کی راہ اختیار کرنی چاہیے۔

۱۸۳۷ تمام شریعت کی بنیاد تقویٰ پر ہے۔ تقویٰ پیدا ہوتا ہے جذبات و خواہشات پر قابو پانے کی قوت و صلاحیت سے، اور اس کی سب سے بہتر تربیت روزوں کے ذریعہ سے ہوتی ہے تاکہ انسان طمع اور اشتعال، دلچ انقام، خواہش اور ہیجان کے غیر مستدل رجحانات کو رگام لگا سکے۔ روزہ روح کو آزادی دلانے اور صبر کی اس فراہم کرنے والی عبادت ہے۔

۱۸۳۸ شروع شروع میں مرض یا سفر کی وجہ سے قضا روزوں کی تکافی مسکین کو کھانا کھلا کر ہو سکتی تھی بعد ازاں یہ اجازت آیت ۱۸۵ سے منسوخ ہو گئی۔

۱۸۳۹ یعنی قرآن جیسی عظیم نعمت کی شکر گزاری کا تقاضا یہ ہوا کہ اللہ تعالیٰ نے رمضان کے مہینے کو جس میں قرآن نازل ہوا، روزوں کے لئے مخصوص فرمایا تاکہ بندے اس میں اپنے نفس کی خواہشات اور طمان کی ترغیبات سے آزاد ہو کر اپنے رب سے زیادہ سے زیادہ قریب ہو سکیں۔

۱۸۴۰ اس سے ساتھ سنتی نہیں کرنا چاہیے۔ اور چاہتا ہے کہ تم تعداد پوری کرو اور اللہ نے جو ہدایت بخشی ہے اس پر اس کی بڑائی کرو اور تاکہ تم اس کے شکر گزار بنو ۱۸۵۵

اور جب میرے بندے تم سے میرے متعلق سوال کریں تو میں قریب ہوں۔ میں پکارنے والے کی پکار کا جواب دیتا ہوں جب وہ مجھے پکارتا ہے۔ تو چاہیے کہ وہ میرے حکم نامیں اور مجھ پر ایمان رکھیں تاکہ وہ صحیح راہ پر چلیں ۱۸۶۵

تمہارے لئے روزوں کی راتوں میں اپنی بیویوں کے پاس جانا جائز کیا گیا۔ وہ تمہارے لئے بمنزلہ اس میں اور تم ان کے لئے بمنزلہ لباس ہو۔ اللہ نے دیکھا کہ تم اپنے آپ سے خیانت کر رہے تھے تو اس نے تم پر عنایت کی اور تم سے درگزر فرمایا تو اب تم ان سے ملو اور اللہ نے تمہارے لئے جو مقدمہ رکھا ہے اس کے طالب بنو اور کھا ڈیو۔ یہاں تک کہ فجر کی سفید دھاری شب کی سیاہ دھاری سے نمایاں ہو جائے۔ پھر رات تک روزہ پورا کرو۔ اور جب تم مسجد میں اشکاف میں ہو تو بیویوں سے نہ ملو۔ اللہ کی مقرر کی ہوئی حدیں ہیں تو ان کے پاس نہ پھٹکنا۔ اس طرح اللہ تعالیٰ اپنی آیتیں لوگوں کے لئے واضح کرتا ہے تاکہ وہ تقویٰ اختیار کریں ۱۸۷۵

اور تم آپس میں ایک دوسرے کا مال ناجائز طریقے سے نہ کھاؤ اور اس کو حکام دہی کا ذریعہ نہ بناؤ کہ اس طرح دوسرے کے مال کا کچھ حصہ حق تلفی کر کے ہڑپ کر سکو ۱۸۸۵

۱۸۸۶ احادیث میں جو نصیحتیں عامہ، مرضیہ یا پیر فانی وغیرہ سے متعلق بیان ہوئی ہیں، وہ تمام تر ایسی اصول پر مبنی ہیں جو مریض یا مسافر کے لئے بیان ہوا ہے۔

۱۸۸۷ یہ آیت تمہید ہے ان سوالوں کے جوابات کی جو روزے کے احکام و آداب سے متعلق لوگوں کے ذہنوں میں ابھرتے۔ فرمایا کہ جو آدمی اخلاص و صداقت کے ساتھ کسی حقیقی ضرورت کے لئے خدا کی طرف رجوع کرتا ہے، خدا اس کی طلب ضرور پوری کرتا ہے۔

۱۸۸۸ بانس آدمی کے جسم کے لیے سارتر، زیب و زینت اور سردی گرمی کی سختیوں اور دشمن کے طعنت سے بچانے والا ہے۔ یہاں بوی کے رشتہ سے بھی انسان میں خیال پیدا ہوتی ہے، تہذیب و تمدن پر ان کے اثرات ہیں اور یہ دونوں شیطان کے حملوں سے محفوظ رہتے ہیں۔

۱۸۸۹ یعنی اولاد کے طالب بنو۔ ازواجی زندگی کی اصل غایت صرف لذت نہیں بلکہ بقائے نسل ہے۔ ۱۸۹۰ قانون کی افادیت اسی وقت تک ہے جب تک قانون کے نفاذ کے لئے دیانت دار حکام

۲۲۸۔ وہ تم سے محترم مہینوں کے متعلق سوال کرتے ہیں کہ دو یہ لوگوں کے فوائد اور حج کے اوقات میں اور تقویٰ یہ نہیں ہے کہ تم گھروں میں ان کے پچھوڑوں سے داخل ہو بلکہ تقویٰ ان کا تقویٰ ہے جو حدود الہی کا احترام محفوظ رکھیں۔ گھروں میں ان کے دروازوں سے داخل ہو اور اللہ سے ڈرتے رہو تاکہ تم فلاح پاؤ ۱۸۹۔ اور اللہ کی راہ میں ان لوگوں سے جنگ کرو جو تم سے جنگ کریں اور اللہ سے ڈرتے رہنے والے نہ ہو۔ بیشک اللہ اللہ سے ڈرتے رہنے والوں کو دوست نہیں رکھتا۔ اور ان کو جہاں کہیں تم پاؤ قتل کرو اور ان کو وہاں سے نکالو جہاں سے انہوں نے تم کو نکالا ہے اور فتنہ قتل سے بھی بڑھ کر ہے۔ اور تم ان سے مسجد حرام کے پاس خود پہل کر کے جنگ نہ کرو جب تک وہ تم سے اس میں جنگ نہ چھیڑیں۔ پس اگر وہ تم سے جنگ چھیڑیں تو ان کو قتل کرو یہی کافروں کا بدلہ ہے ۱۹۰۔ پس اگر وہ باز آجائیں تو اللہ بخشنے والا مہربان ہے۔ اور ان سے جنگ کرو یہاں تک کہ فتنہ باقی نہ رہ جائے اور دین اللہ کا ہو جائے۔ اور اگر یہ باز آجائیں تو پھر اقدام صرف ان کے خلاف جائز ہے

موجود ہیں اور معاشرہ رشوت کی بیماری سے پاک ہے اس آیت میں رشوت کے ذریعے سے حکام کو خریدنے اور اس چیز کو دوسروں کے حقوق کو غضب کرنے کا ذریعہ بنانے کی ممانعت فرماتی۔

۲۲۸۔ یہاں سے آگے حج اور جہاد کا بیان ہے۔ حقیقت میں حج بھی جہاد ہی کی ایک قسم ہے۔

۲۲۹۔ محترم مہینوں سے مراد اشہر حرم ذی قعدہ، ذی الحجہ، محرم اور رجب ہیں۔ یہ حج و عمرہ کی سہولت کے لئے مخصوص کیے گئے اور ان میں لڑنا بھڑنا حرام قرار دیا گیا۔ عرب میں معاشی و تجارتی سرگرمیوں کا انحصار بیشتر انہی مہینوں پر تھا۔

۲۳۰۔ زمانہ جاہلیت میں عربوں کا یہ دستور تھا کہ حج کے لئے احرام باندھ چکنے کے بعد یا سفر حج سے واپسی پر ان دروازوں سے داخل نہ ہوتے جن دروازوں سے نکلتے۔ ان کے نزدیک یہ تقویٰ کا تقاضا تھا۔ یہاں اس پدعت کی اصلاح کر دی۔

۲۳۱۔ یعنی اشہر حرم میں صرف دفاعی جنگ جائز ہے۔

۲۳۲۔ بیت اللہ کو مشرکین کے قبضہ سے چھڑانا اور اس کو شرک و کفر کی تمام آلائشوں سے پاک کر کے اہل اسلام کو توحید و اسلام اور امت مسلمہ کا مرکز بنانا رسالت محمدی کا نصب العین تھا۔ لہذا واضح کیا کہ اس جہاد میں اگر قریش مزاحم ہوں تو ان کا مقابلہ کرو۔ ان سے تصادم ہو تو ان کو قتل کرو اور ان کے فتنہ کا استیصال کرو۔ یہ جنگ اس وقت تک جاری رہنی چاہیے جب تک قریش اپنی مخالفانہ و معاندانہ حرکتوں سے باز نہیں آجائے۔

۲۳۳۔ فتنہ سے مراد جبر و ظلم سے لوگوں کو اسلام سے برگشتہ کرنا ہے۔

جو ظالم ہیں ۱۹۳۔ ۵

شہر حرام، شہر حرام کا بدلہ ہے اور اسی طرح دوسری محترم چیزوں کا بھی قصاص ہے تو جو تم پر زیادتی کریں تم بھی ان کی زیادتی کے جواب میں اس کے برابر ان کو جواب دو اور اللہ سے ڈرتے رہو اور یہ یقین رکھو کہ اللہ حدود الہی کا احترام کرنے والوں کے ساتھ ہے ۱۹۴۔ ۵ اور اللہ کی راہ میں خرچ کرو اور اپنے آپ کو تباہی میں نہ بھونکو۔ اور اتفاق خوبی کے ساتھ کرو۔ بیشک اللہ خوبی کے ساتھ کام کرنے والوں کو دوست رکھتا ہے ۱۹۵۔ ۵

۲۳۴۔ یعنی جس محترم چیز کے حقوق محرمات سے وہ تمہیں محروم کریں، تم بھی اس کے قصاص میں اس کے حق محرمات سے انہیں محروم کرنے کا حق رکھتے ہو، البتہ تقویٰ کی حدود کا لحاظ رہے۔

۲۳۵۔ اتفاق کا یہ حکم جہاد کے لئے دیا ہے۔ مطلب یہ ہے کہ جو لوگ اللہ کی راہ میں جان و مال کی قربانی دینے سے جی چراتے ہیں وہ حقیقت اپنے آپ کو ہلاکت کے بہم میں جھونکتے ہیں انسان کے لئے زندگی اور بقا کا اصل خزانہ خدا کی راہ میں جان و مال کی قربانی میں ہے۔

سند کی عظمت اور اس کے بعض کمزور پہلو

رسول اللہ صلی اللہ علیہ وسلم کی کوئی حدیث صحابہ کرام رضی اللہ عنہم سے ہو کر چند راویوں کے واسطے سے تدریجاً کسی شیخ پر پہنچی ہوتی ہے۔ اس سلسلہ روایت کو اس حدیث کی سند کہتے ہیں۔ کسی شیخ سے یہاں مراد وہ شیوخ حدیث ہیں جو سلسلہ سند میں سنگ میل کی حیثیت اختیار کر چکے ہیں اور جن کے ہاتھوں امت مسلمہ میں احادیث رسول کے مجموعوں کی جمع و تدوین کا عظیم کارنامہ صدر اول میں انجام پا چکا ہے۔ جیسے ام مالک، امام احمد بن حنبل، امام بخاری، امام مسلم رحمہم اللہ وغیرہ۔ کتب حدیث کی تدوین کے بعد روایت حدیث کی سند کے لیے ان اکابر کو شیخ ماننا حدیث کے طالب علموں کے لیے ناگزیر ہے۔

سلسلہ روایت میں صحابہ کرام کی جو حیثیت اور مرتبہ و مقام ہے اس کی ضروری وضاحت ہم اس سلسلہ کے مضمون، صحابہ اور صحابیت کے تحت کر چکے ہیں۔ صحابہ بہر حال اس امت کے گل سرہن ہیں۔ ان کے متعلق یہ سب سے زیادہ جرح و تنقید سے قطعی بالاتر ہیں اور محدثین کا یہ اصول کہ 'الصحابۃ کلہم عدول' (تمام صحابہ جرح و تعدیل سے بالاتر ہیں) ان کے بارے میں بالکل ٹھیک ہے۔ اس لیے کہ صحابہ کا یہ منصب جو بیان ہوا ہے کہ:

عن عمر بن الخطاب قال: قال

رسول اللہ صلی اللہ علیہ وسلم:

اصحابی کالنجور فباہتہم اقتدیتم

اھتدیتم

اس کا یہ تقاضا ہے کہ رسول اللہ صلی اللہ علیہ وسلم کی طرف ان کی منسوب کردہ حدیث کے بارے

میں بارے رکھیں کہ وہ پوری امانت و دیانت کے ساتھ روایت کی گئی ہے اور اس کے بارے میں کوئی شک نہیں۔

جہاں ہم سلسلہ روایت کے باقی راویوں کا تعلق ہے وہ سب کے سب تنقید کی زد میں آتے ہیں۔ ان سب کی امانت و دیانت، علمی مرتبہ، حافظہ وین پر عمل، ہر چیز کو پرکھا جاتا ہے۔ ہر آدمی فن کی ان کے ہاتھوں آرا کو جمع کیا جاتا ہے۔ اس اہتمام کا مقصد یہ ہوتا ہے کہ روایت حدیث میں کوئی خرابی راہ نہ رہے۔ اسی اہم ضرورت نے فن اسماء الرجال کی راہ ہموار کی۔

سند کا اہتمام اور فن اسماء الرجال کی ایجاد:

ہم حدیث کی حفاظت کے لیے سند کا باقاعدہ اہتمام اور فن اسماء الرجال کی ایجاد مسلمانوں کا ایک کارنامہ ہے جس میں کوئی قوم ان کا مقابلہ نہیں کر سکتی۔ جرح و تعدیل کا یہ فن مسلمانوں کا خاص فن ہے۔ جن لوگوں نے نبی صلی اللہ علیہ وسلم کے اقوال و احوال کی روایت، تحریر اور تدوین کا کام سرانجام دیا ان راویان حدیث میں صحابہ کرام، تابعین، تبع تابعین اور بعد کے قیسری صدی ہجری تک کے لوگ شامل ہیں جن کی تعداد ایک محتاط اندازے کے مطابق لاکھوں تک پہنچتی ہے۔ صرف نبی صلی اللہ علیہ وسلم کے دیکھنے اور سنے والوں میں سے کم و بیش بارہ ہزار اشخاص کے نام اور حالات ہیں مٹے ہیں۔

ان تمام رواق حدیث کے حالات معلوم کرنے اور ان کے طبقات قائم کرنے میں ہزاروں اکابرین امت نے اپنی عمریں کھپا دیں۔ وہ قریب بقریب پہنچے، راویوں سے ملے، ان کے متعلق ہر قسم کی معلومات میاکیں اور ہر لوگ خود ان کے عہد میں بقیہ حیات نہیں تھے ان کے سنے والوں سے یا ان کے توسط سے ان سے اور ان کے لوگوں سے ان کے حالات دریافت کیے اور جس حد تک انسانی امکان میں ہو سکتا تھا ان حالات کی معلومات کی چھان پٹھک کی۔ اس طرح سے وہ عظیم الشان اور فقیہ المثال فن معرض وجود میں آیا جسے فن اسماء الرجال کہا جاتا ہے۔ اس کے تحت اصحاب روایت حدیث و آثار کے اسماء، القاب، سوانح، سیرت اور امانت و دیانت کا حال قلم بند کیا گیا، ائمہ محدثین کی ان کے بارے میں رائیں جمع کی گئیں، ان کی جرح و تعدیل کی گئی اور ان کے طبقات کی تعیین کی گئی۔ گویا جس کسی نے رسول اللہ صلی اللہ علیہ وسلم کی نسبت کے ساتھ کوئی بات کہنے کی جرأت کی اس کی ساری زندگی نہایت بے لاگ اور بے رحم نقادوں کا ہدف بن گئی، اور آخرت سے پہلے اس کو سارا حساب اسی دنیا میں دینا پڑ گیا۔

اس فن میں اگر کوئی قوم مسلمانوں کی حریف ہو سکتی تھی تو وہ اہل کتاب ہو سکتے تھے۔ لیکن ان کا حال

یہ ہے کہ اس طرح کا انتظام اپنے نبیوں کے اقوال کی حفاظت کے لئے توہر کن راہوں نے اپنے آسمانی صحیفوں تک کے لیے نہیں کیا۔ وہ اس میدان میں نہایت ہی ہنر رکھتے۔ ان کی مذہبی کتابوں کی توہر حیثیت بھی نہیں ہے جو ہمارے ہاں ہماری تاریخ کی کتابوں کی ہے۔ ہمارے ہاں تاریخ کی بھی روایت ملے گی تو اس کی سند موجود ہوگی اور اس کے لیے کوئی معیار بہر حال مطلوب ہوگا۔ لیکن ان کے ہاں ان کی سب سے بڑی کتاب "کتاب مقدس" کے لیے بھی یہ اہتمام نہیں ملتا۔ اسی طرح انجیلیں حضرت مسیح علیہ السلام کے بعض حواریوں، جیسے یوحنا، مرقس وغیرہ سے منسوب تو ہیں لیکن ان کے ان اولین راویوں تک کے اپنے حالات کسی کو معلوم نہیں۔ انجیلیوں کی روایت حواریوں سے کس کس نے کی، اس کا توہرے سے تذکرہ ہی نہیں ملتا۔ جن قوموں نے اپنے آسمانی صحیفوں کی حفاظت میں کمزوری دکھائی وہ اپنے رسولوں کے اقوال کی حفاظت کا بھلا کیا اہتمام کرتیں!

یہاں یہ نکتہ نہایت اہم اور قابل توجہ ہے کہ اس زمانہ میں حدیث کے طالب علموں کو جملہ روایہ حدیث کے بارے میں جرح و تعدیل کے لیے بہر حال سلف کی تحقیقات پر ہی قناعت کرنی پڑے گی اور مجرد انہی کی تحقیقات کی کوئی پرکسی سند کے راویوں کا درجہ متعین کیا جائے گا۔ چنانچہ اب کسی حدیث کی سند کو متقدمین کی فراہم کردہ انہی معلومات کی روشنی میں جانچا پرکھا جائے گا۔ اس لیے کہ ذرائع تحقیق، مرور زمانہ سے اب معدوم ہو چکے ہیں، اس میں ہمارے لیے کوئی نئی راستے قائم کرنے کی گنجائش نہیں ہے اس ضمن میں یہ بات بھی پیش نظر رہے کہ ہمارے ان اکابرین فن نے تحقیق کی معراج کی بلند یوں کو چھو ا ہے اور انسانی امکان کی حد تک اس فن کی خدمت کی ہے۔

روایت کی جانچ کے لیے سند صرف ایک کوٹی ہے:

سند کو کسی حدیث کے صدق و کذب کے فیصلہ میں ایک اہم، بلکہ اولین عامل کی حیثیت حاصل ہے۔ ظاہر ہے کہ کسی حدیث کی تحقیق کے لیے سب سے پہلے اس کی سند ہی پر نظر پڑے گی اور اس کے متن پر غور کرنے سے پہلے اس کی جانچ کرنا پڑے گی۔ اس جائزے کی روشنی میں اس روایت کا درجہ متعین کیا جائے گا۔ سند کی اس اہمیت سے انکار کی کسی کے لیے کوئی گنجائش نہیں ہے۔ لیکن حدیث کے بعض فانی حامیوں کا یہ خیال ہے کہ کسی حدیث کی صحت کے ثبوت کے لیے مجرد اس کی سند کا علم اصول کے معیار پر پورا ہونا کافی ہے یعنی ان کے نزدیک صحت حدیث کے لیے صرف سند کی صحت اور اس کا قابل اعتماد ہونا فیصلہ کن امر ہے۔ ہمارے نزدیک ان کا یہ خیال صحیح نہیں ہے۔ یہ غلط فہمی اور محض حزن ظن ہے۔ یہ سلف کی ساری تنبیہات

ہم نے اپنی اجمالی خاکہ پیش کیا، کو گننا دیتا ہے۔ اس لیے اس مسئلے پر ہم ذرا تفصیلی بحث کریں گے۔ سند کے تمام محاسن، لطائف، عظمت، اہمیت اور اس کے مطابق معیار ہونے کے باوجود اس میں بعض ایسے فطری خلل رہ جاتے ہیں جن کی کفافی کے لیے ضروری ہے کہ حدیث کی صحت کو جانچنے کے لیے ہذا کے سوا بعض دوسرے طریقے بھی اختیار کیے جائیں۔ مجرد سند پر اعتبار کر کے کسی روایت کی صحت اور حسن و کرم کے متعلق پوری طرح سے اطمینان نہیں کیا جاسکتا۔ اس کو آپ مثال سے یوں سمجھ سکتے ہیں کہ جب ہم کسی درخت کی تحقیق مقصود ہو تو محض اس کی جڑ کی کیفیت کا مطالعہ کافی نہیں ہوگا، بلکہ جڑ کے علاوہ اس کے شاخ و پھل، پتوں اور پھل پھول وغیرہ کا بھی مکمل جائزہ لینا پڑے گا۔ تب کہیں جا کر اس درخت کے متعلق ہم جامع اور حتمی رائے قائم کر سکیں گے۔

سند کا پہلا خلا:

سند کی تحقیق میں جو خلا باقی رہ جاتے ہیں وہ معمولی غور و تدبر سے سمجھ میں آجاتے ہیں۔ مثلاً پہلا خلا اس میں یہ ہے کہ اپنے تعلق اور علاقہ سے بعید، ہزاروں بلکہ لاکھوں آدمیوں کے عقیدہ و کردار، ان کے علم و عمل اور ان کے تعلقات و معاملات کی ایسی تحقیق کہ ان کے متعلق یہ طے کیا جاسکے کہ علم رسول کے حمل و نقل کے باب میں ان پر اطمینان کیا جاسکتا ہے یا نہیں کوئی آسان کام نہیں ہے۔ بے شک محدثین نے اس میدان میں بڑی جاں فشائیاں کی ہیں، لیکن یہ کام ہے بہت مشکل! اس نوعیت کی تحقیق اگر ہم اپنے گاؤں یا قصبہ یا شہر کے لوگوں کے بارے میں کرنا چاہیں تو چنداں آسان نہیں چہ جائے کہ ہزاروں میل دور کے لوگوں کے بارے میں جو مختلف احوال میں پھیلے ہوئے ہوں۔ اس قسم کی تحقیق کے بارے میں محتاط رائے ہو سکتی ہے کہ فی الجملہ ہمیں ان لوگوں کے کوائف معلوم ہیں اور اب ان کی شخصیات مجہول نہیں رہیں۔ ان کے بارے میں کسی رائے کو حتمی یا قطعی کہنا مشکل اور غالباً اپنی معلومات پر ضرورت سے زیادہ اعتماد ہے۔ آدمی کے کردار و اخلاق کے معاملہ میں قابل اطمینان رائے اسی صورت میں قائم کی جاسکتی ہے جب معاملات میں اس سے ملنا سابقہ پڑا ہو۔ حضرت عمر رضی اللہ عنہ جیسے صاحب علم و فراست کی رائے ہی ہے۔ ان کی نسبت مشہور ہے کہ ایک صاحب نے ان کے سامنے کسی دوسرے شخص کی تعریف کی تو انہوں نے دریافت فرمایا کہ کیا تمہارا اس کے ساتھ کبھی پڑوس رہا ہے؟ انہوں نے جواب دیا کہ نہیں، تب انہوں نے پوچھا کیا تم نے اس کے ساتھ کوئی تجارتی سفر کیا ہے؟ انہوں نے جواب دیا کہ نہیں۔ اس پر حضرت عمر

نے فرمایا کہ تب تمہیں اس کا حال کیسے معلوم ہو سکتا ہے کہ وہ کیسا آدمی ہے مطلب یہ ہے کہ جب تک آدمی کسی کے ساتھ کوئی معاملہ نہ کرے، اس کے ساتھ کسی کاروبار یا تجارت میں شریک نہ رہا ہو، اس کے ساتھ سفر نہ کیا ہو، اس کا چڑوس نہ رہا ہو، مسجد میں ایک دوسرے سے میل ملاپ نہ رہا ہو، دیگر دنیاوی معاملات میں ایک دوسرے سے تعاون نہ رہا ہو، ربط ضبط کا ماحول نہ رہا ہو تو اس کے بارے میں واقعہ یہ ہے کہ آسانی کے ساتھ رائے نہیں قائم کی جاسکتی۔ ان حالات میں بعض اوقات ایک ذہین و فطین آدمی بھی دھوکا کھا سکتا ہے۔

سند کا دوسرا خصلہ:

سند کی تحقیق میں دوسرا خصلہ جرح و تعدیل کے کام کی نزاکت سے پیدا ہوتا ہے۔ ہر محقق یہ نہیں جانتا کہ جرح کس چیز پر ہونی چاہیے اور تعدیل کس چیز کی ہونی چاہیے۔ یعنی یہ جانتا کہ کیا باتیں جرح کے حکم میں داخل ہیں اور کیا باتیں تعدیل کے مقتضیات میں سے ہیں ہر شخص کا کام نہیں ہے۔ کردار کی اساسات کیا ہیں، بہ کردار کی کیا بنیادیں کیا ہیں، یہ چیزیں اتنی آسان نہیں کہ ہر خاص و عام اس کا کماحقہ ادراک کر سکے۔ اس بے خبری کی مثالیں ماضی میں رہی ہیں اور خود مشائخ نے ان کا تذکرہ کیا ہے۔ موجودہ دور کے غلوئے عقیدت و نفرت سے اس شکل کا ایک سرسری اندازہ کیا جاسکتا ہے۔

جرح و تعدیل کا کام علم، فقہ، بصیرت، تجربے اور معقولیت کا متقاضی ہے۔ انسان ہمیشہ انسان ہی رہے ہیں فرشتے نہیں رہے ہیں۔ فن، اسما، الرجال کے ماہرین کا معیار اخلاق، بصیرت و بصارت بے شک ہم سے اونچا رہا ہے، لیکن وہ بہر حال آدمی ہی تھے۔ روایت حدیث کے متعلق ان کی فراہم کردہ معلومات اور ان پر مبنی آزاد عام انسانی جبلت میں موجود تعصب کے شائبہ سے پاک نہیں ہو سکتیں جو حق یا باطل، دونوں صورتوں میں پایا جاتا ہے۔

جرح و تعدیل کے فن کے مقتضیات میں سے ہے کہ کسی کے متعلق معلومات فراہم کرنے والا شخص بچاؤ آدمی ہونا چاہیے اور اس سے زیادہ بچاؤ متوازن اور زیرک اس کو ہونا چاہیے جو جرح و تعدیل کرتا ہے۔ ہمارے نزدیک جرح و تعدیل کے کام کی مشکلات کا لحاظ کرتے ہوئے محتاط طرز عمل یہ ہے کہ مسئلہ مزاحمت یعنی سند کے راویوں کے متعلق اس فن کی فراہم کردہ معلومات کی روشنی میں فی الجملہ ایک رائے قائم کی جائے۔ لیکن اس رائے کو قطعیت کا یہ رنگ نہیں دیا جاسکتا کہ کسی حدیث کی صحت کا معیار اسی رائے کو ٹھہرایا جائے۔

سند کا تیسرا خصلہ:

سند کی تحقیق میں تیسرا خصلہ یہ ہے کہ ہمارے ائمہ نے اہل بدعت، خصوصاً شیعہ اور روافض سے روایات پہلے میں بڑی مسامحت برتی ہے۔ یہ لوگ دوسرے معاملات میں تو بڑے پیدار ثابت ہوئے لیکن صاف معلوم ہوتا ہے کہ اس معاملے میں انہوں نے واقعی چشم پوشی سے کام لیا۔ امام مالک علیہ الرحمۃ سے تعلق رکھنے والے ایک اس معاملے میں احتیاط منقول ہے، لیکن دوسرے تمام ائمہ، امام شافعی، امام احمد بن حنبل، امام ابو یوسف، قاضی ابویوسف، امام مسلم علیہم الرحمۃ وغیرہ کے متعلق صاف معلوم ہوتا ہے کہ یہ حضرات اہل بدعت سے روایات لینے میں کوئی قباحت نہیں خیال کرتے تھے۔ بس اتنی احتیاط کرتے تھے کہ ان کے خیال میں وہ اپنی بدعت کا باقاعدہ داعی نہ ہو۔ گویا ان کے نزدیک محض جرح سے روایات لینے میں کوئی قباحت نہیں تھی۔

لیکن واقعہ یہ ہے کہ از روئے قرآن، از روئے حدیث اور حدیث کے مجموعی مزاج کے تقاضے کے علاوہ مجتہد اہل بدعت کے گردہ سے ہونا ضعف کے لیے کافی ہے، اگرچہ راوی اپنی بدعت کا داعی نہ رہا ہو، اس کی وجہ یہ ہے کہ شیعیت، رافضیت، باطنیت اور اس قبیل کے دوسرے مذاہب اصل میں سے الخراف پر قائم ہیں۔ اپنے مذہب کو ثابت کرنے کی خاطر جب تک یہ اصل دین میں مچھوٹ نہ بولیں تو ان کو وہی فریضہ نہیں ادا کرتے۔ انہیں اپنی بدعت کے حق میں دلیل فراہم کرنے کے لیے روایات کے بارے کی ضرورت پڑتی ہے اور ان کے لیے روایات میں خیانت کے سوا کوئی چارہ نہیں کیوں کہ ان کے مذاہب بہر حال بدعت ہی کے اوپر قائم ہیں، کسی ماثور حقیقت کے اوپر قائم نہیں ہیں۔ سوا دامت اللہ ان فرقوں کا اختلاف کسی ایک آدھ آیت یا چند حدیثوں کی توجیہ میں نہیں ہے، بلکہ بیشتر دین کے کلام میں اختلاف ہے۔ جس سے ان کا مذہب بالکل الگ ہو گیا ہے۔ اب اگر کسی کو ان فرقوں کے ساتھ صلہ عمل کے فلسفے کو نبھانا اور بھاتی چارہ اور دوستی قائم کرنا ہو تو وہ ضرور ایسا کرے، لیکن دین کے معاملے میں اس باطل فلسفے کو راہ نہیں دی جاسکتی۔

ہمارے نزدیک اہل بدعت کی روایات قبول کرنے کی یہ گنجائش فتنوں کا دروازہ کھولنے کے مترادف ہے اور ماضی میں اس کا باعث بنی ہے۔ مجتہد کسی کا مبتدع ہونا اس کے ساقط الروایۃ ہونے کے لیے کافی ہے اور ان فرقوں میں سے کسی کی روایت قابل قبول نہیں ہونی چاہیے خواہ وہ

قسم کھا کے روایت کرے کہ میں کچھ ہی روایت کروں گا۔ ہمارے نزدیک یہی صحیح مسلک ہے قرآن و سنت کے مطابق ہے۔

سند کا چوتھا خصلہ :

سند کی تحقیق میں چوتھا خصلہ یہ ہے کہ ہمارے اکابر حدیث نے حلال و حرام کے متعلق حدیثیں قبول کرنے میں فی الجملہ احتیاط برقی ہے، لیکن ترغیب و ترہیب اور فضائل و غیرہ کی روایات میں انھوں نے عمدتاً تساہل برتا ہے۔ الکفایۃ فی علم الروایۃ میں امام احمد بن حنبل کا قول نقل ہوا ہے۔ وہ فرماتے ہیں :

اذا روينا عن رسول الله صلى الله عليه وسلم في الحلال والحرام والسنن والامحكاو قشدة فاذا روينا عن النبي صلى الله عليه وسلم في فضائل الاعمال وما لا يفسح حكما ولا يرفعنا تساهلنا في الامسانيد۔ جب ہم رسول اللہ صلی اللہ علیہ وسلم سے حلال و حرام اور سنن و احکام کے بارے میں روایت کرتے ہیں تو سند کے معاملے میں پوری احتیاط بستے ہیں، لیکن اگر معاملہ فضائل اعمال وغیرہ کا ہو جس سے نہ کوئی حکم قائم ہوتا ہو نہ کوئی حکم منسوخ ہوتا ہو تو اس کی سند میں ہم تساہل برتتے ہیں۔

گویا محدثین نے سند کی صحت کو صرف ان روایات کے ضمن میں درخور اعتناء سمجھا جن میں کسی نوعیت کے احکام تھے ترغیب و ترہیب کی کمزور روایات کو مفید سمجھا گیا کہ ان کے باعث لوگ نیکی کی طرف رجوع کریں۔ فضائل کی روایات سے بھی نیکی کے عمل کو ہمیں ملتی تھی۔ اس لیے ان کو سند کے ضعف کے باوجود کتابوں میں جگہ دے دی گئی۔ لیکن ہمیں یہ جائزہ لینا چاہیے کہ کیا محدثین ایسا کرنے میں حق بجانب تھے یا نہیں۔

نہایت عمیق مطالعے اور غور و فکر کے بعد ہم اس نتیجے پر پہنچے ہیں کہ جہاں تک اہل تصوف کے اصل دین سے انحراف پر مبنی خیالات اور تصورات اعمال کا تعلق ہے یہ بیشتر محدثین کی مہربانیوں کا نتیجہ ہے۔ انھوں نے کمزور روایات کا ایک ذخیرہ کھول دیا جس سے من پسند تصورات دین نے جنم لے لیا۔

الکفایۃ فی علم الروایۃ، باب القشدة فی احادیث الاحکام والنجوز فی


گویا اصلاح اعمال تک ہی محدود رہا بلکہ ان روایات سے عقائد بھی متاثر ہوئے اور یہ اُٹے اس قدر بڑھی کہ ان کے کام سے نئے عقائد، نئے اعمال اور نئے اخلاق اختیار کر لیے گئے۔ جب اہل تصوف کے اس اثر کا دور کو محدثین نے ان کی سراسر زیادتی قرار دیا اور ان کے خیالات پر گرفت کی تو معلوم ہوا کہ پانی سر سے گر چکا تھا۔ اس لیے جواب میں انہیں یہ طعنہ دیا گیا کہ محدثین کا کام تو راویوں کی غیبت کرنا ہے اور ان کا کام حلال و حرام کے بارے میں اس حرام کام کے ارتکاب پر مبنی ہے۔ تاہم یہ یہ معلوم ہوتا ہے کہ اہل تصوف نے محدثین کے اقتداء کو درخور اعتناء نہیں سمجھا۔ اس طرح محدثین کا یہ خیال کہ اگر وہ حلال و حرام اور سنن و احکام کے بارے میں احتیاط کر لیں گے اور ترغیب و ترہیب اور فضائل اعمال وغیرہ سے متعلق روایات میں تساہل برت لیں گے تو امت پر اس کے برے اثرات پڑیں گے اصل نقطہ بلکہ مسلک ثابت ہوا۔

لیکن حقیقت روایات میں اس تساہل کے نتیجے میں کمزور روایات کی مہربان تصوف کی کتابوں میں ہو گئی ہے اور ان سے دین کا تصور جس قدر منہ ہوا ہے وہ مخفی نہیں ہے۔ بلکہ یہ کھٹا مبالغہ نہیں ہوگا کہ ان کی بدولت دین کا ایک متوازی تصور قائم ہو گیا جس کی بنیاد نبی صلی اللہ علیہ وسلم اور خلفائے راشدین کے عمل میں نہیں ملتی تھی۔

سادہ بحث :

کسی حدیث کے صدق و کذب کے فیصلہ میں سند کے ایک اہم عامل ہونے سے انکار کی گنجائش کے لیے نہیں ہے لیکن اس کے لطائف، محاسن، عظمت اور اس کے مطابقت معیار کے ساتھ اور ہر سند کی تحقیق میں بعض ایسے غلارے گئے ہیں جن کے باعث سند کو روایت کی صحت کے جانچنے کا واسطہ قرار نہیں دیا جاسکتا، بلکہ یہ ضروری ہے کہ تحقیق حق کے لیے آج بھی صرف سند کو مزید پرکھنے کی کوشش کی جائے بلکہ اس کے علاوہ وہ تمام فطری طریقے اختیار کیے جائیں جن سے روایت کی حیثیت کا جائزہ لے لیا جاسکے اور اصل سچائی کا پتہ چل سکتی ہو۔

(ترتیب : مانجہ خاور)



چھوڑتی ہے تو یہ دین کا نقصان ہوا۔

روایت کے دو سببوں کے طرق:

یہ روایت کئی صحابہ سے مروی ہے۔ امام مسلم نے حضرت جابر بن عبد اللہ سے جو روایت کیا ہے وہ خواتین سے آنحضرتؐ کے خطاب کے موقع کو بھی واضح کرتی ہے۔

عن جابر بن عبد اللہ قال شهدت مع رسول اللہ صلی اللہ علیہ وسلم الصلاة يوم العيد فبدأ بالصلاة قبل الخطبة بغير اذان ولا اقامة ثم قاء رمقاً على بلال فأمر بيقوئى الله وحث على طاعته ووعظ الناس وذكرهم ثم مضى حتى اتى النساء فوعظهن وذكرهن فقال تصدقن فان اكثرهن حطب جهنم فقامت امرات من سطة النساء سفعا الخدين فقالت لمرسول الله قال لا تكن تكثرين الشكاة وتكفرن العشير قال فجعلن يتصدقن من حليتهن يلقين في ثوب بلال من اقربتهن وخواتمهن۔ (مسلم۔ کتاب صلوة العیدین)

جابر بن عبد اللہ روایت کرتے ہیں کہ میں عید کے دن رسول اللہ کے ساتھ نماز میں حاضر تھا۔ آپ نے خطبہ سے پہلے اذان اور اقامت کے بغیر نماز سے آغاز کیا۔ پھر آپ بلالؓ کا سہارا لے کر کھڑے ہوئے۔ اللہ کا تقویٰ اختیار کرنے کی تلقین فرمائی، خدا کی اطاعت پر ابھارا اور لوگوں کو تنبیہ اور نصیحت کی۔ اس کے بعد آپ چلے یہاں تک کہ خواتین کی صفوں کے پاس پہنچے۔ آپ نے ان کو بھی تنبیہ اور نصیحت کی اور فرمایا: صدقہ کیا کرو کیونکہ تم خواتین کی اکثریت جہنم کا ایندھن ہوگی۔ اس پر ایک سنگمے گاؤں والی دانشمند خاتون کھڑی ہوئی اور عرض کی: یا رسول اللہ! ایسا کیوں ہو گا؟ آپ نے فرمایا: یہ اس لیے کہ تم شکایتیں بہت کرتی ہو اور شوہر کی ناشکری کرتی ہو، جاڑ رکھتے ہیں کہ اس پر خواتین اپنے زیورات صدقہ کے طور پر دینے لگ گئیں۔ وہ اپنے آویزے اور انگوٹھیاں بٹول کی چادر میں ڈالے جا رہی تھیں۔

جابر بن عبد اللہ کی اس روایت سے واضح ہوا کہ عید کی نماز پڑھانے کے بعد آنحضرت صلی اللہ علیہ وسلم نے خطبہ دیا تو شاید یہ محسوس فرما کر کہ مسجد کے پچھلے حصے میں خواتین تک آواز نہ پہنچی ہوگی آپ نے خواتین کی صفوں کے قریب جا کر ان سے خاص طور پر خطاب فرمایا جس میں صدقہ اور استغفار

عورت کے کردار کے چند قابل اصلاح پہلو

عن عبد اللہ بن عمر عن رسول اللہ صلی اللہ علیہ وسلم انه قال يار معشر النساء تصدقن واكثرن الاستغفار فان رأيتكن اكثر اهل النار فقالت امرأة منهن جزلة وماننا يا رسول الله اكثر اهل النار قال تكثرن اللعن وتكفرن العشير وما رأت من غاقصات عقل ودين اغلبن لذي لب منكن قالت يا رسول الله وما نقصان العقل والدين قال اما نقصان العقل فشهادة امرأتين تعدل شهادة رجل فلهذا نقصان العقل وتحكث اللىالي ما تصلى وتغفري ومضان فلهذا نقصان الدين۔

(مسلم، باب بیان نقصان ایمان بنقص الطاعات)

عبد اللہ بن عمر روایت کرتے ہیں کہ رسول اللہ صلی اللہ علیہ وسلم نے فرمایا، اے گروہ خواتین، صدقہ کیا کرو، اور کثرت سے استغفار کیا کرو کیونکہ میں نے دوزخیوں میں تم عورتوں کی اکثریت دیکھی ہے۔ اس پر اس گروہ کی ایک دانشمند خاتون بولیں، یا رسول اللہ، ہماری کیا خطا ہے کہ دوزخیوں میں ہماری اکثریت ہے؟ آپ نے فرمایا: آپ نے فرمایا تم بہت لعن طعن کرتی ہو، شوہر کی ناشکری کرتی ہو اور عقل و دین کی کمی رکھتے ہو۔ میں نے تم سے زیادہ کسی کو بیدار مغزوں کو مغلوب کرنے والا نہیں پایا۔ خاتون نے کہا، یا رسول اللہ عقل و دین کی کمی سے کیا مراد ہے؟ آپ نے فرمایا: عقل کی کمی پوچھتی ہو تو دوزخیوں کی گواہی ایک مرد کی گواہی کے برابر قرار پاتی ہے تو عقل کی کمی کی دلیل ہوتی۔ اور یہ جو کئی روز اس حال میں رہتی ہے کہ نماز نہیں پڑھتی اور رمضان میں روزہ

کی کثرت کی انہیں تلقین فرمائی۔

اہم بخاری نے یہ حدیث حضرت ابو سعید خدریؓ کے واسطے نقل کی ہے۔ اس سے معلوم ہوتا ہے کہ عید کے موقع پر آنحضرتؐ کے مردوں سے خطاب کا موضوع بھی حدیث کی تلقین ہی تھا اور یہی بات آپؐ نے عورتوں کے اجتماع سے بھی کی۔ جس کے نتیجہ میں انھوں نے اپنے زیورات اتار کر بلالؓ کی جھولی میں ڈال دیئے۔ اس روایت کے مطابق خواتین نے نبی صلی اللہ علیہ وسلم سے سوالات کیئے جبکہ مسلم کی روایات صرف ایک خاتون کا حوالہ دیتی ہیں اور یہی بات قرین قیاس بھی نظر آتی ہے کہ ایک دانش مند خاتون نے جرات کر کے وضاحت چاہی ہوگی۔ جس کے جواب میں آنحضرتؐ نے عورتوں کے جہنم میں جانے کے اسباب کی وضاحت فرمائی۔

وضاحت حدیث :

کتب حدیث میں ایک روایت یوں وارد ہے کہ ایک مرتبہ سورج گرہن ہوا۔ اس موقع پر نبی صلی اللہ علیہ وسلم نے طویل نماز پڑھائی۔ نماز کے دوران میں صحابہ نے دیکھا کہ آنحضرتؐ نے ہاتھ بڑھایا جیسے کوئی چیز پکڑنا چاہتے ہیں۔ اس کے بعد آپؐ پیچھے کو سٹھے جیسے کسی چیز سے پکڑنا چاہتے ہیں۔ نماز کے بعد صحابہؓ نے اس کی وجہ دریافت کی تو آپؐ نے فرمایا کہ اس وقت مجھے جنت اور دوزخ کی سیر کرائی گئی تھی۔ میں نے جنت کے خوشوں میں سے ایک خوشہ توڑنا چاہا اور اس مقصد کے لئے ہاتھ بڑھایا۔ اسی طرح دوزخ کی سیر کے وقت اس کی لپیٹ سے اپنے آپ کو دور رکھنے کے لیے میں بہٹ گیا۔ دوزخیوں میں مجھے عورتوں کی اکثریت نظر آئی۔ اس روایت کی روشنی میں کہا جاسکتا ہے کہ مذکورہ حدیث میں روایت سن اکثر اہل انصار میں جس روایت کا ذکر ہے وہ وہی ہے جو صلوٰۃ کسوف میں آپؐ کو حاصل ہوئی تھی اس مشاہدہ کو آپؐ نے بعد میں آنے والی نماز عید کے خطبہ میں بیان فرمایا تاکہ خواتین اس سے عبرت حاصل کر سکیں۔ ممکن ہے کسی شخص کو یہ خیال ہو کہ آنحضرتؐ کو یہ روایت کیسے حاصل ہو گئی، جب کہ قیامت ابھی قائم نہیں ہوئی؟ یہاں یہ حقیقت پیش نظر رہنی چاہیے کہ رسول اللہ تعالیٰ کی جانب سے لوگوں کی ہدایت پر مامور ہوتا ہے۔ اس کا کام لوگوں پر دین کی حجت تمام کرنا اور مومنین میں امور غیب کا یقین پیدا کرنا ہوتا ہے۔ یہ کام اسی وقت سہل ہو سکتا ہے جب خود رسول کو ان امور کے بارے میں عین یقین حاصل ہو۔ لہذا اللہ تعالیٰ عالم مثال میں نبی کو ان حقائق کا مشاہدہ کرا دیتا ہے جو غیب سے تعلق رکھتے ہوں یا ابھی پیش آنے والے ہوں۔ بعض انبیاء کے اس طرح کے مشاہدات کا ذکر قرآن مجید میں ہے اور آنحضرتؐ

کا واقعہ معراج بھی اسی تعلیم کی ایک کڑی تھا۔ معلوم ہوتا ہے کہ صلوٰۃ الکسوف کے دوران عالم مثال میں آپ کو جنت اور دوزخ کے حقائق سے باخبر کیا گیا تھا۔

نبی صلی اللہ علیہ وسلم کے خطبہ پر جن خاتون نے عورتوں کے بکثرت دوزخ میں جانے کے اسباب کی بابت سوال کیا، ان کا ہم شارحین حدیث نے اسامہ بنت یزید بیان کیا ہے۔ ان کا سوال نہایت بر محل تھا۔ اس کے جواب میں رسول اللہ کی زبان سے عورت کی ان کمزوریوں کا خلاصہ سامنے آ گیا جو اس کی قیامت کو خراب کرنے والی ہیں۔ آنحضرتؐ کے جواب پر غور کرنے سے تین اسباب متعین ہوتے ہیں۔

لعن طعن کی عادت :

پہلا سبب آپؐ نے یہ بتایا کہ تکتک ثون اللعن (تم بکثرت لعنت کرتی ہو) لعنت سے مراد کسی کو دھتکارنا، مردود قرار دینا اور اس کے لئے خدا کی رحمت سے محرومی کی انتہائی سخت بددعا کرنا ہے۔ یہ عموماً سرزنش کا لفظ نہیں بلکہ کسی سے نفرت کے اظہار کا آخری لفظ ہے۔ جابرؓ کی روایت کے مطابق حضورؐ نے تکتک ثون الشکاة (تم شکایت کی بھرمار کرتی ہو) کے الفاظ فرمائے۔ شکایت اور لعن طعن ایک ہی رویہ کی ابتداء اور انتہا کو ظاہر کرتے ہیں اور یہ رویہ مردم بیزاری اور حق تلفی پر مبنی ہے۔ عورتیں عموماً نہایت حساس اور زود رنج ہوتی ہیں۔ وہ اپنے مزاج کے خلاف کبھی چیز کو آسانی سے برداشت نہیں کرتیں۔ اپنی برہمی کے اظہار میں وہ پیش و عقب کا خیال نہیں رکھتیں۔ معاملات پر ٹھنڈے مزاج سے غور کرنے کے بجائے وہ لپٹ فریق پر ہر اینٹ پتھر بھینک کر انتقام لینا چاہتی ہیں۔ وہ نہ صرف اسے بلکہ اس کے اگلے پھلوں سب کو بددعا کا نشانہ بناتی ہیں جس سے بے گناہ لوگوں کی حق تلفی ہوتی ہے۔ زبان جب لعن طعن سے آشنا ہو جاتی ہے تو اکثر عورتیں اپنی محرومیوں اور مشکلات میں خداوند تعالیٰ کو بھی برا بھلا کہنے سے باز نہیں آتیں۔ اس طرح خداوند سے بیزاری اور انسانی حقوق کی ناقدری ان کی عاقبت کو خراب کر دیتی ہے۔

احسان ناشناسی :

عورتوں کی دوسری کمزوری آنحضرتؐ نے یہ بیان فرمائی کہ تکفرون العشیر (تم شوہر کی ناشکری کرتی ہو) صلوٰۃ الکسوف کے ضمن میں جو روایت حدیث کی کتابوں میں ہے اس میں ناشکری کی مزید وضاحت بھی حضورؐ نے فرمادی روایت کا متعلقہ حصہ یوں ہے :

عن عبد اللہ بن عباس قال رسول اللہ صلی اللہ علیہ وسلم دلت

النار فلم ار كاليوم منظرًا قط افطع ورايت اكثر احلها النار قالوا
 لم يارسول الله قال بكفرون قيل ايكفرون بالله قال ويكفرون
 العشير ويكفرون الاحيان مواحفت الى احدا من الدهر كله ثم رات
 منك شيئاً قالت ما رات منك خيراً قط - رموطا - باب العمل في صلوة
 (كسوف الشمس)

عبد اللہ بن عباس فرماتے ہیں..... رسول اللہ صلی اللہ علیہ وسلم نے فرمایا میں نے دوزخ
 دیکھی اور آج جس قدر ڈرانا منظر میں نے دیکھا ویسا منظر پہلے کبھی نہیں دیکھا تھا۔ میں نے دوزخ
 کے بایں میں زیادہ تر عورتوں کو دیکھا۔ صحابہ نے پوچھا: یا رسول اللہ! وہ کیوں؟ آپ نے
 فرمایا: ان کی ناشکری کے سبب سے۔ پوچھا گیا: کیا وہ اللہ کی ناشکری کرتی ہیں؟ آپ نے فرمایا:
 'ہاں اور شوہر کی ناشکری کرتی ہیں، احسان کی ناشکری کرتی ہیں، کسی پر زندگی بھر احسان کرتے
 رہے، پھر بھی اگر کوئی کوتاہی دیکھے گی تو کہہ دے گی کہ میں نے کبھی تجھ سے بھلائی نہیں دیکھی نہ

یعنی بیشتر خواتین احسان ناشناس ہوتی ہیں، ان کا یہودیہ خدا کے ساتھ بھی ہوتا ہے شوہر کے ساتھ
 بھی اور ہر احسان کرنے والے کے ساتھ بھی۔ کوئی شخص زندگی بھر ان کے ساتھ حسن سلوک کرتا ہے
 لیکن اگر کبھی اتفاق سے یا بعض مجبوریوں کے تحت اس سے کوتاہی ہو جائے گی تو عورتیں اس کی مجبوری کا
 احساس یا کوتاہی کو نظر انداز نہیں کریں گی بلکہ سید سے سید سے اس کو الزام دے دیں گی، جیسے کبھی انھوں نے
 اس سے کوئی خیر دیکھی ہی نہیں۔

خواتین شوہر کے ساتھ اپنے اس رویہ سے تمکنت کا اظہار کرتی ہیں اور اس میں بہت کچھ دخل اپنی
 حیثیت پر ناز اور شوہر پر اعتماد کو ہوتا ہے۔ لیکن کوئی بھی جذبہ جب مضطرب ہو جائے اور اس میں آدمی صحیح و
 غلط اور حق و ناحق میں تمیز نہ کر سکے تو اس سے مفاسد پیدا ہوتے ہیں، اس لیے اس سے اجتناب ضروری
 ہوتا ہے۔ احسان مندی فطرتِ سلیم کا تقاضا ہے انسان تو اثرات المخلوقات ہے کتے اور بلی کے ساتھ کوئی احسان
 کیجئے تو وہ دم ہلا کر اپنی احسان مندی کا اظہار کرے گی انسان کے اندر یہ جذبہ نہ پایا جائے تو وہ انتہائی خود غرض
 اور مطلب پرست ہوگا۔ پس احسان ناشناسی وہ کمزوری ہے جسے انسان اپنی اچھی فطرت کے تقاضوں کو
 نظر انداز کر کے ہی اپنا سکتا ہے۔

زندگی ایک امتحان ہے اس میں نرم و سخت اور سرد و گرم دونوں طرح کے حالات سے سابلقہ پیش
 آتا ہے۔ اللہ تعالیٰ کی نعمتیں ہمیں ہر وقت میسر ہوتی ہیں لیکن کبھی کبھار وہ انہیں روک کر ہمارا امتحان لیتا

ہے۔ زندگی کا صحیح رویہ یہ ہے کہ بندہ ہر حال میں رب کا شکر گزار ہو اور جب امتحان پیش آجائے تو
 رب ہی کی طرف مدد کے لیے رجوع کرے، مشکلات پر صبر کرے اور زبان پر حرف شکایت نہ لائے، اسی
 طرح بیوی کے ساتھ شوہر کا عمومی نوعیہ محبت اور ہمدردی پڑنی ہوتا ہے۔ وہ اس کی ضروریات کا لحاظ رکھتا
 ہے۔ گھر کی آسودگی کی خاطر محنت اور جفا کشی سے کام کرتا ہے۔ کبھی کبھار بیٹی ہو سکتا ہے کہ وہ بیوی کی کوئی
 تنہا پوری نہ کر سکے یا اسے مناسب نہ سمجھتا ہو یا اس کے وسائل ناکافی ہوں۔ عقل سلیم کا تقاضا یہ ہے کہ
 بیوی کے اندر شوہر کے عمومی رویہ کے مطابق احسان مندی کے جذبات ہوں اور اگر اس کی مجبوریوں یا
 کوتاہیوں سے اسے سابلقہ پڑے تو ان سے درگزر کرنے میں وہ فراخ دل واقع ہو۔

انسان کی اصل خوبی زندگی میں توازن پیدا کرنا، اور ہر معاملے کو اس کی واقعی اہمیت دینا ہے۔
 اس میں اگر کوتاہی ہو جائے تو حقوق تلف ہونے لگتے ہیں، خواہ وہ خدا کے ہوں یا بندوں کے قرآن نے
 سورۃ الفجر میں انسان کی اس کمزوری کو بے نقاب کیا ہے، فرمایا:

أَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ
 رَبِّي أَكْرَمَنِ ۝ وَإِذَا مَا ابْتَلَاهُ رَبُّهُ فَقَدَرَ عَلَيْهِ رِزْقَهُ فَيَقُولُ
 رَبِّي أَهَانَنِ ۝ (فجر ۱۵-۱۶)

انسان کا حال یہ ہے کہ جب اس کا رب اُسے
 آدمائے، اس کو عزت اور نعمت دے تو کہتا ہے
 میرے رب نے مجھے عزت دی۔ لیکن جب وہ
 اُسے آزمائے اور رزق کی تنگی دے تو کہتا ہے
 میرے رب نے مجھے ذلیل کر دیا۔
 قرآن مجید نے یہ واضح کیا ہے کہ صحیح رویہ اس شخص کا ہے جو نعمت ملنے پر شکر گزار اور تنگی ترشی
 کی حالت میں قانع و صابر ہو۔ اسی شخص کو اطمینان قلب نصیب ہو سکتا ہے اور اسی کے لیے بشارت
 ہے کہ وہ خدا کے پسندیدہ بندوں میں ہوگا اور جنت میں داخل ہوگا۔ ناشکر نے اور بے صبرے انسان
 اس بشارت کے لائق نہیں اور یہی حقیقت حضور نے عورتوں سے ارشاد فرمائی۔

فقر سامانی:

عورتوں کی اکثریت کے جہنم میں جانے کا تیسرا سبب آنحضرتؐ نے یہ بیان فرمایا کہ میں نے عقل و
 دین کی کمی کے ساتھ تم عورتوں سے زیادہ کسی کو بیدار مغز مردوں کو مغلوب کرنے والا نہیں پایا۔ بخاری
 کی روایت کے الفاظ ہیں: ما رایت من ناقصات عقل و دین اذهب للرب الرجل
 الحاذق من احد اكن رین نے تم سے زیادہ کسی کو عقل و دین میں ناقص ہونے کے باوجود

ایک محتاط مرد کی عقل کو سلب کرنے والی نہیں دیکھا، آنحضرتؐ نے اس جملہ میں عورت کی زبردست صلاحیتوں اور قوتِ تسخیر کا اعتراف کیا ہے کہ وہ اپنی تدبیر، طبیعت، ناز، وفا و اری، محبت اور نہ جانے کن صفات کو بروئے کار لا کر بڑے سے بڑے ہوشیار اور محتاط و بیدار مغز مرد کی رائے پر اثر انداز ہو کر اسے اپنے ڈھب پر لے آتی ہے کیونکہ بقول اقبال:

کہ مرد سادہ ہے بے چارہ زن شناس نہیں

عورت کی قوتِ تسخیر بذاتِ خود بڑی چیز نہیں بلکہ ایک اعلیٰ صلاحیت ہے، بڑی چیز اس قوت کا غلط استعمال اور اس کی فتنہ سامانی ہے۔ عورت جب اس قوت کے نش میں اپنے فرائض اور ذمہ داریوں کا لحاظ نہیں کرتی، اس قوت کو باطل کے لئے صرف کرتی ہے۔ اور اپنی مطلب براریوں کے لئے دوشوں کو آگے کار بناتی ہے تو وہ نہ صرف اپنے لئے بلکہ اپنے شوہر اور عزیزوں کے لیے بھی جہنم کا سامان کر لیتی ہے۔ اس کے اس کردار کی طرف قرآن مجید نے بھی توجہ دلائی جب فرمایا:

يَا أَيُّهَا الَّذِينَ آمَنُوا إِنَّ مِنْ أَدْوَابِكُمْ

وَأَدْوَابِكُمْ عَنْكُمْ غَدُوزٌ لَكُمْ

فَأَخَذُوا مِنْكُمْ

اور آنحضرتؐ نے فرمایا ما ترکت بعدی فی الناس فتنۃ اضر علی الرجال من النساء

(مسلم۔ کتاب الترقاق) میں نے اپنے بعد لوگوں میں مردوں کے لیے عورتوں کے فتنہ سے زیادہ ضرور سال فتنہ نہیں چھوڑا۔

جس طرح ہر جسمانی بیماری کا اللہ تعالیٰ نے کوئی نہ کوئی علاج پیدا کر رکھا ہے، اسی طرح اخلاقی کمزوریوں کو دور کرنے کے طریقے بھی اس نے پیدا کئے ہیں۔ چنانچہ نبی صلی اللہ علیہ وسلم نے خواتین کو ان کی کمزوریوں سے آگاہ کئے کے بعد دو باتوں کی تلقین فرمائی جس سے وہ اپنی کمزوریوں کا علاج کر سکتی اور اپنی عاقبت کو سنوار سکتی ہیں۔ آپؐ نے فرمایا: کثرت سے استغفار اور صدقہ کرنا۔ استغفار بندے کو اس کی کوتاہیوں کی طرف متوجہ اور اس بات کی یاد دہانی کرتا ہے کہ ایک اعلیٰ و برتر ذات ایسی ہے جو بندے کی کمزوریوں سے آگاہ ہے اور اس کو ان کی سزا دے سکتی ہے۔ لہذا استغفار اس غرور، تکبر اور ناز کا علاج ہے، جو عورت کو بے اعتدالی، ناشکری اور حق تلفی کی راہ پر ڈالتا ہے۔ صدقہ دین کی تعلیمات پر بندے کو جہانے رکھتا اور نیکی کی راہ پر چلنے کا حوصلہ پیدا کرتا ہے۔ آنحضرتؐ نے خواتین کو استغفار اور صدقہ کے ذریعے اپنی اصلاح کرنے کی تلقین فرمائی اور روایت میں ہے کہ انھوں نے فی الفور اس پر عمل کیا اور حضرت بلالؓ کی چادر میں اپنے زیورات ڈالنے لگیں۔

عورت کی مذکورہ بالا کمزوریاں، جب کہ واضح کیا گیا، اس کی فکر مندی، زود رنجی، تکبر و ناز اور قوتِ تسخیر وغیرہ سے پیدا ہوتی ہیں۔ اس کی ان صفات کا اس کے فرائض زندگی سے ہمہ برا ہونے میں بڑا دخل ہے اور وہ ان کے ذریعے سے بڑے اعلیٰ مقاصد کو پورا کرتی ہے بشرطیکہ ان کو صحیح محل پر استعمال کرے۔ اچھی سے اچھی صفت جب غلط محل پر بروئے کار لائی جائے تو وہ فتنہ بن جاتی ہے۔ اس غلطی سے رسول اللہ صلی اللہ علیہ وسلم نے متنبہ فرمایا اور عورتوں کو توجہ دلائی کہ وہ ان صفات کو اپنی کمزوری نہ بننے دیں کیونکہ اس کے نتیجے میں وہ اسفل سافلیں بن جا کر گریں گی اور اگر وہ ان صفات کو ان کی حدود میں رکھیں گی اور اپنی اصلاح کرتی رہیں گی تو آخرت میں اپنے درجات بلند کر سکتی ہیں۔

عقل دین کا نقصان:

رسول اللہ صلی اللہ علیہ وسلم کا عورتوں کو ناقصاتِ عقل والہین فرمانیہ واضح کرنے کے لیے تھا کہ اپنی فطری مباحث اور خصوصیات کے لحاظ سے مرد کے بالمقابل ایک کمزور جنس ہونے کے باوجود عورت یہ صلاحیت رکھتی ہے کہ وہ اسے دانا مرد کو رام کرے۔ کمزور جنس ہونے کی دلیل کے طور پر آپؐ نے جو وضاحت فرمائی اس سے آپؐ کا اثنا و عقل اور دین دونوں میدانوں میں اس کی کم تر ذمہ داریوں کی طرف توجہ و شریعت نے اس پر ڈالی ہیں اسی لیے جب خاتون نے وضاحت چاہی تو آپؐ نے فرمایا: دیکھتی نہیں ہو کہ دو عورتوں کی گواہی ایک مرد کی گواہی کے برابر ہے اور ہر مہینے میں کتنے ایام آتے ہیں جن میں اسے نماز روزے کا پابند نہیں کیا گیا۔ اول الذکر میں اشارہ قرآن مجید کے اس حکم کی طرف ہے جس میں فرمایا ہے کہ قرض کے لیے دین پر دو مردوں کو گواہ کر لیا کر۔ اگر دو مرد میسر نہ ہوں تو ایک مرد کے ساتھ دو عورتوں کو گواہ کر لیا کر۔ تاکہ وہ معاملہ کی نوعیت ایک دوسری کو یاد دلا کر گواہی کی ضرورت کو پورا کر سکیں۔ موخر الذکر میں حیض کے دنوں کی ان سہولتوں کی طرف اشارہ ہے جو شریعت نے عورت کو دی ہیں۔

ہمارے نزدیک نبی صلی اللہ علیہ وسلم کا یہ انداز بیان عورت کی تہنیت کے لیے نہیں ہے۔

اولاً، عورت کی دماغی اور جسمانی ساخت جیسی کچھ ہے اس کے خالق کی عطا کردہ ہے۔ اس میں عورت کو خود کوئی دخل نہیں کہ اسے موردِ الزم ٹھہرایا جائے۔ چنانچہ حجۃ الوداع کے موقع پر رسول اللہ کی زوجہ محترمہ عین ایامِ حج میں حیض کی حالت میں آگئیں تو وہ اس پر بہت آزدہ خاطر ہوئیں۔ نبیؐ نے دیکھا تو تسلی دیتے ہوئے فرمایا کہ یہ حالت تو بناتِ آدم کو ایک نرس کے جاری ہونے سے پیش آ جاتی ہے۔ یہ عورت کے اپنے اختیار کی چیز نہیں کہ وہ اپنے کو قصور وار سمجھے، لہذا تم ایامِ حیض سے فارغ ہو کر عمرہ کر لینا۔ اس موقع

پر آنحضرتؐ نے اپنی زوجہ محترمہ سے حقارت کا کوئی سلوک نہیں کیا۔

ثانیاً، عورت کو جو ساخت عطا ہوئی ہے وہ اس کے فرائض اور ذمہ داریوں سے پوری پوری مطابقت رکھتی ہے اس لئے یہ اس کی کمزوری ہے بھی نہیں جس پر اسے مطعون کیا جاسکے۔ اولاد پیدا کرنا، اور اس کی پرورش اور تربیت کرنا عورت کے فرائض میں داخل ہے۔ اس کا جسم، طبیعت اور مزاج فطر نے ان فرائض کے لیے موزوں بنایا ہے۔

اس ذمہ داری کو ٹھیک ٹھیک ادا کرنے کے لیے یہ ضروری ہے کہ اس کا دائرہ عمل گھر تک محدود ہو اور بازار، تھانہ، کچری وغیرہ کی ذمہ داری اصلاً اس کی نہ ہو۔ یہ مرد کا کام ہے کہ زندگی کی جدوجہد میں حصہ لے اپنے اور گھروالوں کے لئے روزی کما لے اور گھر سے باہر کے معاملات کو سنبھالے۔ مرد اور عورت میں فرائض کی یہ تقسیم اتنی فطری ہے کہ زمانہ قدیم سے انسان نے اسے تسلیم کیا ہے اور عملاً آج بھی وہ اس پر قائم ہے۔ ابتدائی ترقی یافتہ ممالک میں بھی عورت کی ہر کام میں کارکردگی کو تسلیم نہیں سمجھا جاتا اور اس کا مشاہرہ مردوں کی نسبت کم مقرر کیا جاتا ہے۔ خود اسلام نے فطرت کا لحاظ رکھا اور عورت کو گھر کا نگران قرار دیا ہے۔ *المراۃ راعیۃ علی بیت زوجها* (عورت اپنے شوہر کے گھر کی ذمہ دار ہے) لہذا فرائض کی یہ تقسیم عورت کی تحقیر پر نہیں بلکہ فطرت پر مبنی ہے۔

ثالثاً، اسلام کی تعلیم یہ ہے کہ عورتیں اپنی نسوانی خصوصیات کی حفاظت کریں اور مردان سے معاملہ کرتے وقت ان خصوصیات کا لحاظ رکھیں تاکہ خواتین کی دل شکنی نہ ہو۔ چنانچہ نبی صلی اللہ علیہ وسلم نے فطرت کو بگاڑنے والی ان عورتوں کو لعنت کا مستحق قرار دیا۔ جو اپنی خلقت کے برعکس مردوں کی مشابہت اختیار کرتی ہیں۔ اسی طرح آپؐ نے عورت کو پسلی سے تشبیہ دیتے ہوئے اس کی مزاجی خصوصیات پر روشنی ڈالی اور یہ تعلیم دی کہ اس کے ساتھ سازگاری پیدا کی جائے نہ کہ اس کو بدلنے کی کوشش کی جائے۔

عن ابی حریرۃ ان رسول اللہ صلی اللہ علیہ وسلم قال المرأۃ كالضلع

ان اقمعتها کسیرتها وان اتممت بها استمتعت بها و فیہا عوج

(بخاری باب المسأرة بالنساء)

ابو ہریرہ سے روایت ہے کہ نبی صلی اللہ علیہ وسلم نے فرمایا عورت ایک پسلی کی مانند ہے اگر تم اسے سیدھا کرنے کے درپے ہو جاؤ تو اسے توڑ دو گے اور اگر اس کے ٹیسرے پن کے ساتھ اس سے فائدہ اٹھاؤ گے تو فائدہ اٹھاتے رہو گے۔

پسلی کے ساتھ تشبیہ میں آنحضرتؐ نے یہ حقیقت واضح فرمائی کہ جسم کے نظام میں ہر ساخت کی

ٹہری کی ضرورت ہوتی ہے۔ بعض ٹہریاں سیدھی ہیں اور وہ اپنا کام اسی ساخت میں کر سکتی ہیں۔ پسلی کی ساخت میں گولائی ہے اور جسم کو صحیح شکل دینے اور نازک اعضا کی حفاظت کے لیے اسی ساخت کی ٹہری کی ضرورت تھی۔ اگر کوئی شخص پسلی کی گولائی کو اس کا عیب سمجھ لے اور اس کو سیدھا کرنے کے درپے ہو جائے تو وہ اسے توڑ توڑے گا یکس اسے سیدھا کر کے کوئی مقصد حاصل نہ کر سکے گا۔ ٹھیک اسی طرح عورت کی اپنی مزاجی خصوصیات ہیں اور وہ ان کے ساتھ ہی اپنے فرائض سے عہدہ برا ہو سکتی ہے۔ کوئی مرد اگر اس میں ہر وقت مین میکینہ نکالتا رہے اور عورت کو اپنی طبیعت کے بدلنے پر مجبور کرے تو اس کے نتائج خطرناک نکل سکتے ہیں۔

خلاصہ بحث :

پس ہمارے نزدیک رسول اللہ صلی اللہ علیہ وسلم نے خواتین میں زور بخشی اور لعن طعن کے شیوہ احسان ناشناسی اور کفرانِ نعمت کی عادت اور مردوں کے لئے فتنہ سامانی کی اہلیت کو لان کے کردار کے خطرناک پہلوؤں کی حیثیت سے گنایا جو اس کی عاقبت کو خراب کر سکتے ہیں۔ آپؐ نے انہیں تعلیم دی کہ وہ ان پہلوؤں کو اپنے لئے منزلہ قدم نہ بننے دیں بلکہ اپنی اصلاح کریں جس کا ذریعہ آپؐ نے استغفار اور صدقہ تجویز فرمایا۔ اگر عورت اپنے کردار کے ان پہلوؤں پر قابو پالے اور اپنی صلاحیتوں کو اچھے مصرف میں لائے تو وہ اپنا مقام ان نیک بیبیوں میں بنا سکتی ہے جو خداوند کے ہاں بلند درجات پانے والی ہیں۔

تعلق باللہ اور اس کی اساسات

وفا

جیسا کہ طرح وفاق بھی ایمان کے لازمی اور بنیادی تقاضوں میں سے ہے۔ وفا سے مراد یہ ہے کہ ہم نے اپنے رب سے جو عہد و میثاق کیے ہیں وہ پوری راست بازی کے ساتھ پورے کریں۔ یہ امر واضح رہے کہ اللہ تعالیٰ کے ساتھ ہمارا تعلق دو مضبوط میثاقوں پر قائم ہے۔ ایک وہ میثاق ہے جو اس نے ہمارے پیدا کرنے سے پہلے ہماری ارواح سے لیا ہے اور جس کا ذکر سورہ اعراف میں مجوا ہے :

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا ۖ أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَٰذَا غَافِلِينَ ۝ (الاعراف - ۱۷۲)

اور یاد کرو جب تک کہ لا تمہارے رب نے بنی آدم سے — ان کی پیٹھوں سے — ان کی ذریت کو اور ان کو گواہ ٹھہرایا خود ان کے اور پوچھا کیا میں تمہارا رب نہیں ہوں؟ بولے ہاں! تو تمہارا رب ہے۔ ہم اس کے گواہ ہیں۔ یہ ہم نے اس لیے کیا کہ مبادا قیامت کو تم مفلک ہو کر رہو کہ ہم تو اس سے بے خبر ہی رہے۔

عہد فطرت:

یہی وہ عہد ہے جس کو قرآن نے عہد فطرت سے بھی تعبیر فرمایا ہے :

فَطَرَتِ اللَّهُ النَّبِيَّ فُطْرَ النَّاسِ عَلَيْهِمُ السُّرُورُ (۳۰-۱۳۰)

اس عہد میں جس طرح توحید کا اقرار شامل ہے اسی طرح تمام بنیادی نیکیوں کے نیکی اور تمام بُری

برائیوں کے برائی ہونے کا شعور بھی شامل ہے۔ چنانچہ اسی بنیاد پر اللہ تعالیٰ نے خود انسان کے نفس کو اس کے اوپر ایک محبت کی حیثیت سے پیش کیا ہے۔ سورہ شمس میں فرمایا ہے :

وَنَفْسٍ وَ مَا مَسَّوْنَهَا ۖ وَ هِيَ كَانَتْ نَفْسًا فَجَّورًا ۖ وَ تَقَرَّرَ بِهَا ۖ قَدْ أَفْلَحَ مَنْ زَكَّاهَا ۖ وَ قَدْ خَابَ مَنْ دَسَّاهَا ۖ

اور شاہد ہے نفس اور جیسا کچھ اس کو سنوارا پس اس کو سمجھ دی اس کی بدی اور نیکی کی۔ کامیاب ہوا جس نے اس کو پاک کیا اور نامراد ہوا جس نے اس کو آلودہ کیا۔

(الشمس - ۹۱-۱۰۰)

اسی عہد فطرت کی بنا پر ہر سلیم الخواکس انسان توحید اور بنیادی نیکیوں اور بدیوں سے متعلق قیمت کے دن مسئول ہوگا۔ خواہ اس کو کسی نبی کی دعوت پہنچی ہو یا نہ پہنچی ہو۔ اس لیے کہ اللہ تعالیٰ نے اس کے ذریعے ہر انسان پر محبت تمام کر دی ہے۔ جس کے بعد کوئی شخص، جیسا کہ سورہ اعراف کی مذکورہ بالا آیت سے واضح ہے، یہ نہیں کہہ سکتا کہ 'إِنَّا كُنَّا عَنْ هَٰذَا غَافِلِينَ' (الاعراف - ۱۷۲) ہم تو ان باتوں سے بے خبر ہی رہے۔

قرآن کے نزدیک اس عہد فطرت کا اذعان و یقین انسان کے اندر اتنا محکم ہے کہ کوئی شخص اپنے رب کی کوئی نافرمانی کرتا ہے تو اس کے معنی یہ ہیں کہ وہ عین اس کے سامنے اس کی نافرمانی کرتا ہے۔ چنانچہ سورہ قیامہ میں فرمایا ہے : 'بَلِّغْ سُرْمَةَ الْفُجَّارِ أَمَامَهُ' (القیامہ - ۵: ۷) بلکہ انسان چاہتا ہے کہ عین اپنے رب کے سامنے اس کی نافرمانی کرے۔ اس کی وجہ یہ ہے کہ ہر انسان کا اپنا ضمیر خدائی کو تو ال کی حیثیت سے اس کو عہد فطرت کی یاد دہانی کرتا رہتا ہے اور خود اپنے ضمیر کی یہ تنبیہ کوئی دوسرا سنتا ہو یا نہ سنتا ہو، لیکن آدمی خود اس کے سننے سے قاصر نہیں رہتا اگرچہ وہ کتنی ہی سخن سازیاں کرے : 'بَلِّغْ سُرْمَةَ الْفُجَّارِ أَمَامَهُ' (القیامہ - ۵: ۷) بلکہ انسان خود اپنے اوپر محبت ہے اگرچہ وہ کتنے ہی مکرر معاذیر سے 'القیامہ - ۵: ۷-۱۵) بلکہ انسان خود اپنے اوپر محبت ہے اگرچہ وہ کتنے ہی مکرر تراشے۔

اگرچہ ایک بہانہ بازی یہ کہہ سکتا ہے کہ اس کو نہ تو اس طرح کا کوئی عہد ہی یاد ہے اور نہ وہ اپنے اندر اس طرح کی کوئی غش ہی محسوس کرتا جس کو ضمیر سے تعبیر کیا گیا ہے۔ لیکن آدمی سے اپنا باطن پوشیدہ نہیں ہوتا۔ اس کے اندر ایک نفس تو امر چھپا ہوا ہے جو اس کو اس کی ہر خلاف ضمیر حرکت پر اس وقت تک سرزنش کرتا رہتا ہے جب تک وہ اپنی ضد اور ہٹ دھرمی سے اس کی زبان بالکل ہی بند

نہ کہے۔

باطن کی یہ آواز کسی خارجی دلیل و شہادت کی محتاج نہیں ہوتی ہے۔ اس کی دلیل و شہادت خود اس کے اندر ہی ہوتی ہے۔ خارج کی چیزوں میں سے کوئی چیز بھی اس سے زیادہ واضح نہیں ہے کہ اس سے اس پر دلیل قائم کی جاسکے۔ اس کی دلیل بس یہ ہے کہ انسان اس کو اپنے اندر پارہا ہے اور اپنے تواتر و تسلسل اور ایسی وضاحت و قطعیت کے ساتھ پارہا ہے کہ اس کی کسی طرح بھی تکذیب نہیں کر سکتا الا آنکہ وہ ہٹ دھرمی سے کام لے۔ شاید یہی وجہ ہے کہ مشہور فلسفی کانٹ نے اس اندرونی آواز (inner voice) کو فلسفہ و منطق کے طریق احتجاج و استدلال کی گرفت سے بالکل بالاتر قرار دیا ہے۔ ہمارے نزدیک اس کی یہ بات نہایت گہری حکمت پر مبنی ہے۔

یہ بات کہ انسان بدی کے بدی کے ہونے اور نیکی کے نیکی ہونے سے اندر دئے فطرت متصف ہے یوں بھی ثابت ہے کہ اگرچہ وہ خود دوسروں کے ساتھ بدی کرتا ہے، لیکن وہی بدی اگر دوسرا اس کے ساتھ کرے تو اس کو ظلم و نا انصافی ٹھہراتا اور اس کے خلاف احتجاج کرتا ہے یہ اس بات کا صریح ثبوت ہے کہ وہ نیکی اور بدی کے شعور سے عاری نہیں ہے، لیکن خود فریبی کے سبب سے اپنے لیے تو دوسروں سے وہ نیکی چاہتا ہے، لیکن دوسروں کے ساتھ بدی کی آزادی کا بھی خواہاں ہے۔ سورہ مطففین میں قرآن نے اس کی اس کمزوری سے پردہ اٹھایا ہے:

وَيَسْأَلُ الْمُنَافِقُ أَإِذَا ضَلَلْنَا أَهْلًا
عَلَى النَّاسِ يَسْتَوْفُونَ ۖ
وَإِذَا كَانُوا لَهُمْ أَعْدًا فَفُتُّهُمْ
يَغْنَمُونَ ۖ

(المُفَفِينَ - ۸۳: ۳-۱)

يثاق شریعت:

اگرچہ انسان پر حجت قائم کرنے اور اس کو مستوجب جزا و سزا قرار دینے کے لیے یہ عہد فطرت بھی کافی تھا، لیکن اللہ تعالیٰ نے اس پر مزید یہ فیصل فرمایا کہ اپنے نبی اور رسول بھیج کر اور اپنی شریعت نازل کر کے اس عہد فطرت کو بالکل واضح اور مبرہن اور ہر پہلو سے جامع و مکمل بھی کر دیا کہ کسی گمراہی میں پڑنے کے لئے کوئی رخنہ باقی نہ رہے تاکہ جو ہلاک ہو وہ انعامِ حجت کے بعد ہلاک ہو اور جو زندگی کی راہ اختیار

کرے وہ بھی دلیل کے ساتھ اختیار کرے! تاکہ جسے ہلاک ہونا ہے حجت دیکھ کر ہلاک ہو اور جسے زندگی حاصل کرنی ہے وہ حجت دیکھ کر زندگی حاصل کرے۔

يَهْدِيكَ مِنْ حَتَّىٰ تَرْضَىٰ
بَيِّنَاتٍ ۖ وَ يَخْرِجُكَ مِنْ حَتَّىٰ تَرْضَىٰ
بَيِّنَاتٍ ۖ (الأنفال - ۲۲: ۸-۲۲)

اس تفصیل سے واضح ہوا کہ شریعت انسان کے لئے کوئی اوپری اور الٹو بھی چیز نہیں ہے۔ بلکہ یہ عہد فطرت کے اوپر ایک دوسرا میثاق ہے جس نے سابق میثاق کو مزید مؤکد و ثبوتی کر دیا ہے، جس سے گمراہی کی ہر راہ سدود ہو گئی ہے۔ دوسرے فطرتوں میں اس کو یوں کہنے کہ شریعت کی حیثیت انسان کے لیے تاریکی کے اوپر روشنی کی نہیں، بلکہ روشنی کے اوپر روشنی کی ہے۔ جیسا کہ سورہ نور میں ارشاد ہے: اُنُورٌ عَلَىٰ نُورٍ (النور - ۳۵: ۲۳) (روشنی کے اوپر روشنی) اس سے انسان کا باطن اور ظاہر، دونوں جگہ اٹھتے ہیں۔ ان تمثیل قرآن مجید میں یوں بیان ہوتی ہے:

اللَّهُ نُورٌ وَالنُّورُ ۖ وَالنُّورُ ۖ
مَثَلُ نُورٍ كَمِثْلُ نَارٍ ۖ فَمِثْلُ نَارٍ ۖ
رَقٌّ زَجَاجَةٌ ۖ وَالزَّجَاجَةُ كَأَنَّهَا
كَوْكَبٌ دُرِّيٌّ يُوقَدُ مِنْ شَجَرَةٍ
مُبَارَكَةٍ زَيْتُونَةٍ لَا شَرْقِيَّةٍ
وَلَا غَرْبِيَّةٍ ۖ يَكَادُ زَيْتُهَا يُضِيءُ
وَكَوْنَهُ غَمَامَةٌ مُّارِقَةٌ ۖ تُوَدَّ عَلَىٰ
خَوْدِهَا ۖ (النور - ۲۴: ۳۵)

شریعت کے عہد میثاق ہونے کا ذکر قرآن میں اتنی کثرت سے ہوا ہے کہ اس کے حوالے نقل کرنا تحصیل حاصل ہے۔ بعض عظیم سورتوں کا تو موضوع ہی اس میثاق کی عظمت و اہمیت اور اس کی ذمہ داریوں کی توضیح و تفصیل ہے۔ جس سے معلوم ہوتا ہے کہ پوری وفاداری کے ساتھ اس میثاق کی پابندی ہی پر بندوں کی دنیا و آخرت، دونوں کی فلاح کا انحصار ہے۔ اس میثاق میں اللہ تعالیٰ نے بندوں کے حقوق اور فرائض، دونوں تفصیل سے بیان کر دیے ہیں جس سے واضح ہوتا ہے کہ بندے اپنے فرائض اگر وفاداری سے پورے کریں گے تو لازماً وہ اپنے حقوق اللہ تعالیٰ سے حاصل کریں گے، دنیا میں بھی اور آخرت میں بھی، اور اگر اس کی خلاف ورزی کریں گے تو اس بے وفائی کی سزا اس عالم

میں بھگتیں گے اور آخرت میں بھی۔

سورۃ فائدہ میں اس میثاق کا ذکر اس طرح ہوا ہے :

وَ اذْكُرُوا نِعْمَةَ اللّٰهِ عَلَيْكُمْ
وَمِيثَاقَهُ الّٰكُذِبِ وَ اتَّقَوْهُ
بِمَا ؕ اِذْ قُلْتُمْ سَمِعْنَا وَاَطَعْنَا
وَ اتَّقُوا اللّٰهَ ؕ اِنَّ اللّٰهَ عَلِيمٌ بِذٰلِكَ
الْفَعْدُوْبِ (المائدہ - ۵ : ۷)

اس آیت میں 'نِعْمَةُ اللّٰهِ' سے مراد شریعت الہی ہے جو سب سے بڑے فضل کی حیثیت سے اس امت کو حاصل ہوئی اور میثاق سے مراد وہ عہد و پیمان ہے جو اس شریعت پر پوری راست باز اور کامل وفاداری سے عمل کرنے اور عمل کرانے کا پابندی اور پوری اُمت نے سمعنا و اطعنا کہہ کر اس عہد کی پابندی کا اقرار کیا۔ اگرچہ یہ اقرار اول اول اُمت کے ہر اول دستہ یعنی حضرت صحابہ رضی اللہ عنہم اجمعین ہی نے کیا، اس لیے کہ رسول اللہ صلی اللہ علیہ وسلم کے ابتدائی مخاطب وہی تھے، لیکن ہم بھی اس عہد و اقرار میں برابر کے شریک ہیں اگر ہم ان مقدس اسلاف کے خلف ہونے کے مدعی ہیں اور اس شرف سے محروم ہونے کے لیے تیار نہیں ہیں۔

وفاداری بشرط استواری :

اس دوسرے میثاق کی ذمہ داریوں کو ٹھیک ٹھیک ادا کرنا کوئی سہل بازی نہیں ہے۔ یہ بڑے جان جو حکم کا کام ہے۔ اس میں ہر قدم پر اللہ تعالیٰ کی طرف سے امتحان ہیں جن سے صرف وہی عہد ہوتے ہیں جن کو توفیق الہی کا بدرقہ حاصل ہو۔ اس میثاق کا صحیح صحیح حق ادا کرنے کے لیے اس حقیقت کو ہر وقت مستحضر رکھنا ضروری ہے کہ یہ حق صرف چند رسوم ادا کر دینے سے پورا نہیں ہوتا، بلکہ پوری صداقت اور پوری عزیمت کے ساتھ اللہ اور اس کے رسول کے ہر حکم کی تعمیل اس کی شرط اول ہے اگرچہ اس راہ میں جان و مال اور کنبہ و خاندان، ہر چیز کو قربان کر دینا پڑے۔ ہم سے پہلے اللہ تعالیٰ نے جن قوموں سے میثاق لیا جب انھوں نے محض شریعت کے چند رسوم ادا کر کے اس کے وفاداروں میں نام لکھوانے کی کوشش کی تو اس نے ان کو ٹھکرا دیا کہ اللہ تعالیٰ کو ایسے نام نہاد مدعیان وفاداری کی ضرورت نہیں ہے۔ چنانچہ یہود و نصاریٰ، دونوں کو مخاطب کر کے فرمایا کہ :

فَخَسِبْ اَسْرٰٓئٰلَہٗ تَوْتَرٰ وُجُوْھَکُمْ
قَبِلَ الْمَشْرِقِ وَالْمَغْرِبِ وَلَکُمْ
اَلْبَرّٰمِنْ اَمِّنَ بِاللّٰهِ وَالْيَوْمِ الْآخِرِ
وَ اَنۡهَلٰی بِکُمْ وَ اَنۡکَسَبَ وَ الْمُنۡتَبِہِ
وَ اَلّٰی الْمَالِ عَلٰی حَبۡسَہٗ ذَوِی الْقُرْبٰی
وَ الْیَتٰمٰی وَ الْمَسٰکِیۡنَ وَ اَمِّنَ الْمَسٰبِیۡ
وَ السَّالِیۡنَ وَ فِی السَّرٰقِیۡبِ وَ اَقَامَ
الصَّلٰوۃَ وَ اٰتٰی السَّرٰکَۃَ
الْمَوْقُوۡنَ بِعَقَدِہُمۡ اِذَا عٰطَہَا
وَ اَلۡقَبِیۡرِیۡنَ فِی الْبَنَآءِ وَ الضَّرَآءِ
وَ حِیۡنَ الْبَآسِ ؕ اُولٰٓئِکَ الَّذِیۡنَ
صَدَقُوۡا وَ اُوۡدِلَکَ هُمُ
الْمُسٰقُوۡنَ (البقرہ - ۲ : ۱۷۷)

خدا کے ساتھ وفاداری محض یہ نہیں ہے کہ تم مشرق اور مغرب کی طرف رخ کرو، بلکہ وفاداری ان کی وفاداری ہے جو اللہ پر، یوم آخرت پر، فرشتوں پر، کتاب پر اور نبیوں پر صدق دل سے ایمان لائیں اور اپنے مال اس کی محبت کے باوجود قرابت مندوں، یتیموں، مسکینوں، مسافروں، سائلوں اور گریبی چھڑانے پر خرچ کریں اور نماز قائم کریں اور زکوٰۃ ادا کریں۔ جب معاہدہ کر ٹھیں تو اپنے عہد کو پورا کرنے والے ہوں۔ خاص کردہ لوگ جو فقر و فاقہ، تکالیف جہانی اور جنگ کے اوقات میں ثابت قدم رہنے والے ہوں یہی لوگ ہیں جنہوں نے راست بازی دکھائی اور یہی لوگ ہیں جو سچے متقی ہیں۔

آیت کی تفسیر :

اس آیت نے اللہ تعالیٰ کے ساتھ سچی وفاداری کے تمام تقاضے پوری وضاحت سے بیان کر دیے ہیں۔ اس وجہ سے ہم اس کے بعض اہم اجزاء کی شرح کر کے ان کا مفہوم اچھی طرح واضح کر دینا چاہتے ہیں تاکہ اوپر ہم نے جن باتوں کی طرف اشارہ کیا ہے ان میں سے ہر بات 'قرآن کی روشنی میں' مبہم نہ ہو جائے۔

اس آیت میں لفظ 'بَرّ' جو آیا ہے اس کا ترجمہ عام طور پر ہمارے مترجم 'نیکی' کرتے ہیں۔ لیکن یہ اس لفظ کا اوصو را ترجمہ ہے جس سے اس کا پورا مفہوم ادا نہیں ہوتا۔ قرآن اور کلام عرب میں اس لفظ کے مواقع استعمال سے معلوم ہوتا ہے کہ اس کا صحیح مفہوم 'وفاداری' ہے۔ ہم نے اپنی تفسیر — تدبر قرآن — میں اس کی تحقیق بیان کی ہے۔ اس مادے سے لفظ 'بَرّ' بھی ہے جس کے معنی وفادار اور فرمان بردار کے ہیں، مثلاً 'بَرّ بَوَالِدَہِ' اس بیٹے کو کہیں گے جو اپنے ماں باپ

کا نہایت وفادار اور ان کے حقوق ادا کرنے والا ہوا اسی طرح 'بَرَّ' اللہ تعالیٰ کی صفت کے طور پر بھی استعمال ہوا ہے۔ اس لیے کہ اللہ تعالیٰ نے اپنے بندوں سے جو عہد و پیمان اور جو وعدے کئے ہیں وہ سب ایک دن لازماً پورے کرنے والا ہے۔

اس روشنی میں 'لَيْسَ الْبِرُّ أَنْ تَتْرَكَ...' الایۃ کا مطلب یہ ہوگا کہ اللہ تعالیٰ کے ساتھ وفاداری کا حق صرف اتنے سے ادا نہیں ہو جاتا کہ رُخ مشرق کی طرف کر لیا۔ یہ تو محض دین کے ظواہر ہیں۔ اصل وفاداری اور دین داری تو ان لوگوں کی ہے جو اللہ پر روزِ جزا و سزا پر، فرشتوں پر، کتابِ الہی پر سچا اور پکا ایمان لائیں اور ساتھ ہی قرابت مندوں، یتیموں، مسکینوں، مسافروں، سائلوں اور غلاموں کی آزادی کے لیے اپنے مال خرچ کریں۔

یہ بات جیسا کہ ہم نے اوپر اشارہ کیا ہے، ان ہیود و نصاریٰ کو مخاطب کر کے فرمائی گئی ہے جن کے ہاں ایک خاص دور میں یہ بحث کہ قبلہ مشرق کی طرف ہے یا مغرب کی طرف اس زور شور سے چھڑی ہوئی تھی کہ گویا تمام دین کا انحصار بس اسی چیز پر ہے۔ درآئیکہ دین کی بنیادی باتوں یعنی ایمان کے تقاضوں اور اس کے عملی مطالبات کا کسی کو بھی احساس نہیں تھا۔ ان کو مخاطب کر کے تنبیہ فرمائی گئی کہ 'نادالو' ان ظاہری رسم داریوں سے خدا کی وفاداری کا حق ادا نہیں ہوتا۔ خدا کا حق ادا کرنے والے وہ لوگ نہیں گئے جو ایمان کے حقیقی عقائد ہی اور عملی تقاضے پورے کرنے والے ثابت ہوں گے۔ یہ اسی طرح کی تنبیہ ہے جس طرح کی تنبیہ یہاں مسیح علیہ السلام نے یہود کو فرمائی کہ 'تم مجھ کو تو چھانتے ہو پرادش کو نگل جاتے ہو' یا یہ کہ تم رکابی کو اوپر سے توصاف کرتے ہو پر وہ اندلوٹ کے مال سے بھری ہوئی ہے' یہاں یہ بات نگاہیں رکھنے کی ہے کہ ایمان کے عملی اہتماموں میں سے سب سے پہلے اتفاق کا ذکر آیا ہے حالانکہ قرآن کا طریقہ یہ ہے کہ ایمان کے بعد وہ بالعموم نماز کا ذکر کرتا ہے، لیکن یہاں نماز کا ذکر مؤخر ہو گیا ہے۔ پھر مزید قابل توجہ بات یہ ہے کہ 'ایتائے مال' کے ساتھ 'ایتائے زکوٰۃ' کا ذکر الگ ہوا ہے۔ جس سے معلوم ہوتا ہے کہ مسلمان کے مال میں اللہ تعالیٰ کا حق صرف زکوٰۃ ہی نہیں، بلکہ اس کے علاوہ بھی ہے اور وفاداری کا مقام حاصل کرنے کے لیے اس کو ادا کرنا بھی ضروری ہے۔

یہ پہلو خاصی اہمیت رکھنے والے ہیں اس وجہ سے ہم بالا اختصار ان کی وضاحت کی کوشش کریں گے۔

اس میں شبہ نہیں کہ یہاں ایتائے مال کا ذکر امت مسلمہ صلوٰۃ پر مقدم ہے جو بظاہر قرآن کے معروف اسلوب کے خلاف ہے۔ لیکن اس کی ایک خاص وجہ یہ ہے کہ یہاں بتانا

یہ مقصود ہے کہ مومن کو اللہ تعالیٰ کی کامل وفاداری کا مرتبہ و مقام کس طرح حاصل ہوتا ہے؟ اس سوال کا واحد جواب 'قرآن کی روشنی میں' یہی ہے کہ یہ مرتبہ اللہ تعالیٰ کی راہ میں محبوب مال کے انفاق سے حاصل ہوتا ہے۔ چنانچہ دوسرے مقام میں ارشاد ہے: 'لَنْ تَنَالُوا السَّعَادَةَ حَتَّى تُنْفِقُوا مِمَّا رَزَقْنَاكُمْ' (۹۲: ۳) (تم خدا کی وفاداری کا درجہ ہرگز نہیں حاصل کر سکتے جب تک ان چیزوں میں سے خرچہ نہ کرو جن کو تم محبوب رکھتے ہو) بالکل یہی بات یہاں 'وَأَنْتَ أَعْلَىٰ حَيْثُ' کے الفاظ سے

فرمائی ہے۔ یعنی وہ اپنے مال، ان کے محبوب ہونے کے باوجود، اللہ کی راہ میں خرچ کرتے ہیں مال کے محبوب ہونے کے کئی پہلو ہو سکتے ہیں۔ ایک تو یہ کہ مال بجائے خود اعلیٰ اور قیمتی ہو، دوسرا یہ کہ زمانہ ایسا ہو کہ اس میں وہ مال کمیاب ہو۔ مثلاً زمانہ قحط یا گرانی کا ہو۔ تیسرا یہ کہ آدمی کو خود اس مال کی احتیاج ہو، لیکن وہ اپنی ضرورت پر اللہ کے دوسرے بندوں کی ضرورت کو ترجیح دے: 'يُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ' (الحشر - ۵۹) (وہ دوسروں کو اپنے اوپر ترجیح دیتے ہیں اگرچہ انہیں خود احتیاج ہو)۔ یہاں 'عَلَىٰ حَيْثُ' کے الفاظ ان تمام پہلوؤں پر حاوی ہیں۔

۲۔ دوسرا سوال کہ کیا زکوٰۃ کے علاوہ مسلمان کے مال میں اللہ تعالیٰ کے کچھ اور حقوق بھی ہیں جن کا ادا کرنا مرتبہ برّ و وفا حاصل کرنے کے لیے ضروری ہے تو اس کا جواب یہ ہے کہ زکوٰۃ مسلمان کے مال میں سے وہ کم سے کم مطالبہ ہے جس کا پورا کرنا اسلامی حکومت کی گرفت سے بچنے کے لیے ضروری ہے۔ یہ مطالبہ پورا کرنے کے بعد حکومت اس سے کوئی تعرض نہیں کرے گی لیکن اللہ تعالیٰ کا مطالبہ بندوں سے صرف زکوٰۃ کا نہیں ہے بلکہ اتفاق کا ہے جو برّ و وفا کا لازمی حصہ ہے۔ 'إِذَا ضَلَّ السَّيْلُ' کا مطلب یہ ہے کہ اگر قوت کو کوئی ناگہانی ضرورت یا حالت جنگ یا قحط یا کوئی آفت کے باعث کوئی ناگزیر حاجت پیش آجائے تو لوگ اپنے مال اللہ کی راہ میں دل کھول کر خرچ کریں۔ اللہ تعالیٰ اس کو اپنے ذمہ قرض کی حیثیت سے قبول فرمائے گا اور قیامت میں اس کو ایک عظیم خزانہ کی صورت میں واپس کرے گا بشرطیکہ یہ قرض، قرض حسن ہو۔ اس اتفاق کی آخری حد سے مقرر فرمادی ہے کہ اس طرح کے حالات میں آدمی اپنے اور اپنے بچوں کو ناگزیر ضروریات سے جو کچھ بچا سکے سب اللہ کی راہ میں خرچ کر دے: 'قُلِ الْعَفْوَ' کی تفسیر ہمارے نزدیک یہی ہے۔ یہی اتفاق ان لوگوں کے شایانِ شان ہے جو اللہ کے وفادار اور کامل العیار بندے بننا چاہتے ہیں اور قرآن مجید کے تدبیر سے یہ حقیقت بھی واضح ہوتی ہے کہ یہی اتفاق ہے جس کے صلہ میں اللہ تعالیٰ اتفاق کرنے والے کو حکمت کا خزانہ بخشا ہے۔ جن کے بارے میں ارشاد ہے کہ 'وَمَنْ يَتَّقِ اللَّهَ يَجْعَلْ لَهُ مَخْرَجًا' (البقرہ - ۲۱۹) اور جسے حکمت کی آئے خبر کثیر کا خزانہ ملے۔

اس آیت میں 'وَالْمُؤْمِنُونَ بِعَهْدٍ جَسَدًا' کے الفاظ بھی خاص طور پر غور کرنے کے ہیں۔ اوپر کی باتیں تو فعل کے سیغوں میں بیان فرمائیں، لیکن ایفائے عہد کو صفت کے صیغہ سے بیان کیا۔ اس کی وجہ یہ ہے کہ اللہ تعالیٰ کے ساتھ وفاداری کا حق ٹھیک ٹھیک وہی لوگ ادا کر سکتے ہیں جن کے اندر ایفائے عہد کی خصلت صفت موجود ہو۔ وہ جب کبھی بھی کسی سے کوئی عہد کر بیٹھتے ہوں تو اس کے ایفاء کو اپنی فتوت کا لازمی تقاضا اور اپنی حمیت کا ایک واجب مطالبہ سمجھتے ہوں۔ اس حقیقت کا اظہار 'إِذَا عٰهَدْنَا' کے الفاظ سے ہو رہا ہے۔ یعنی جب وہ کوئی عہد کر بیٹھتے ہیں تو قول مردانہ جاں داروں کے مصداق اس کے لیے جان لڑا دیتے ہیں۔ ظاہر ہے کہ اپنے علم و وعدوں کے معاملہ میں جن کا کردار یہ ہوگا وہ اللہ تعالیٰ سے کیے ہوئے عہد کے معاملہ میں کبھی کسی کمزوری کو گورا کرنے کے لیے تیار نہیں ہو سکتے۔

وَالنَّاسُ بِرَيْبٍ فِي النَّاسِ وَالْعَسَاةِ وَحِينَئِذٍ أَتَىٰ مَكْرَهُمْ كَا عَطْفِ
ہے تو 'وَالْمُؤْمِنُونَ بِعَهْدٍ جَسَدًا' ہی پر لیکن صفت بہرہ خاص طور پر زور دینے کے لیے اس کو حالت نصب میں کر دیا ہے۔ جس سے اس کے معنی میں یہ اضافہ ہو جائے گا کہ اللہ تعالیٰ کی وفاداری کا حق ادا کرنے والے خاص طور پر وہ لوگ ہوں گے جو فقر و فاقہ، جسمانی تکلیف اور جنگ کے مناسب کے مقابلہ میں ثابت قدم رہنے والے ہوں گے۔

یہی بات اس باب کی آخری بات ہے۔ ظاہر ہے کہ جب وفاداری بشرط استواری مطلوب ہے جس کے بغیر ایمان، ایمان نہیں، بلکہ صریح نفاق ہے تو اس کے لیے سب سے بڑی شرط صبر یعنی غریمت و استقامت ہی ٹھہرے گی۔ اللہ تعالیٰ نے منافقین کو مخاطب کر کے سرزنش کی ہے کہ کیا تم نے یہ گمان کر رکھا تھا کہ تم ایمان کا دعویٰ کر کے اپنے کو اہل ایمان میں شمار کر لو گے اور تمہارے جھوٹے اور سچے میں امتیاز کے لیے اللہ تعالیٰ تمہیں کسی امتحان میں نہیں ڈالے گا؟ مطلب یہ ہے کہ اللہ تعالیٰ کے ہاں ہر مدعی کے لیے جگہ نہیں ہے۔ اس کے ہاں شرف باریابی صرف انہی کو حاصل ہو گا جو ہر قسم کے امتحانوں سے گزر کر یہ ثابت کر دیں گے کہ انہوں نے 'سَمِعْنَا وَاطَعْنَا' کا جو عہد کیا ہے اس میں وہ بالکل سچے اور پکے ہیں۔ فرمایا کہ 'أُولَٰئِكَ الَّذِينَ مَدَّ قَوْلِي لَكُمْ فِي حُرَابِ رَبِّكُمْ' کے ہاں راست باز ٹھہریں گے اور 'وَأُولَٰئِكَ هُمُ الْمُتَّقُونَ' اور یہی لوگ ہیں جو اس کی ٹنگا ہوں ہیں حقیقی متقی ہیں۔



سودی قرضوں کے بل پر ترقی

سوال: ابن الاقوامی سطح پر قوموں کے درمیان سودی قرضوں کا لین دین قومی ترقی کے لیے کیا جائز اور باعث خیر ہو سکتا ہے؟ سودی قرضوں کے بغیر اجتماعی ترقی کیونکر ممکن ہے؟

جواب: اسلام میں سود کی ہر ممکنہ شکل کو حرام قرار دیا گیا ہے خواہ اس کی نوعیت کچھ ہی ہو۔ سود خواہ سماجی ہو یا تجارتی یا اس کا لین دین افراد کے درمیان ہو یا قوموں کے درمیان، وہ بڑے پیمانے پر ہویا چھوٹے پیمانے پر اس کو اسلام نے یکدم ختم کر دیا ہے۔

جہاں تک ابن الاقوامی سطح پر قوموں کے درمیان سودی لین دین کا تعلق ہے، خواہ وہ قومی ترقی جیسے اعلیٰ مقصد ہی کے لیے ہو کسی صورت میں جائز نہیں ہے۔ سود کی بے برکتی، تنہائی اور ہلاکت ان قرضوں میں بھی اسی طرح نمایاں ہے جس طرح افراد کے مابین سماجی اور تجارتی سودی معاملات میں ان دونوں میں کوئی خاص فرق نہیں ہے۔

جو ملک یا قومیں سود کے جال میں پھنستی ہیں ان کی حالت یہ ہوتی ہے کہ ملک کا ملک یا قوم کی قوم کسی سرمایہ دار ملک کی کنوینشن بن جاتی ہے اور نوبت یہاں تک پہنچ جاتی ہے کہ اس کے لیے اپنے اقتدار اعلیٰ کو بالفعل قائم رکھنا محال ہو جاتا ہے۔ ایسے ملک بظاہر تو آزاد اور خود مختار کہلاتے ہیں، مگر اپنے نظام اور پالیسی کے اعتبار سے قوموں کی برادری میں غلام اور محکوم بن کر رہ جاتے ہیں۔ سودی قرضوں کے بوجھ تلے جب یہ پوری طرح دب جاتے ہیں تو نتیجہ یہ نکلتا ہے کہ اس ملک کی سیاست، مذہب، داخلی و خارجی پالیسی دوسرے بالادست ملک کے عہد پر گھومتی ہے۔ گویا اس کے پورے نظام پر محکومیت کا

جگہ غالب آجائے چنانچہ اگر آپ قومی سطح پر کسی سے سود پر قرض لیں اور اس کے سود کی جگہ بند میں جکڑے ہوئے ہوں تو پھر آپ کے مستقبل، نظام، داخلی سیاست، خارجی سیاست اور تمام پالیسیوں پر لازماً اس کا اثر پڑتا ہے۔ ایک غریب آدمی اگر کسی متول شخص سے سود پر قرض لیتا ہے تو زیادہ سے زیادہ اپنے ذاتی مفادات کی حد تک اس کا ممنون ہو سکتا ہے۔ لیکن اس کے برعکس کسی پورے کے پورے ملک یا پوری کی پوری قوم کا نظام یا پالیسیاں کسی دوسرے کی محکوم بن جائے تو یہ غلامی کی بدترین قسم اور نہایت بھیانک شکل ہے جس کے شواہد ماضی کی تاریخ میں تو شاذ و نادر ہی ملتے ہیں البتہ اس زمانے میں تیزی سے یہ دبا پھیل رہی ہے۔

یہ سودی قرض خواہ مستقبل کی کتنی حسین جنت کا نظارہ دیتا ہو مگر بالفعل نہایت تکلیف دہ اور کربناک دوزخ میں بالآخر دھکیل دیتا ہے۔ آپ یہ سمجھ رہے ہوتے ہیں کہ ان قرضوں کی بدولت ملک ترقی کر رہا ہے، گونا گوں صنعتیں قائم ہو رہی ہیں، عمدہ قسم کی عمارتیں بن رہی ہیں، شاندار بند باندھے جا رہے ہیں، لیکن دوسری طرف ان زنجیروں کا پتہ نہیں ملتا جو زنجیریں قوم کے ہر فرد کے پاؤں میں پڑتی جا رہی ہیں جن کے نتیجہ میں قوم اجتماعی غلامی میں گرفتار ہوئی جا رہی ہے۔

واقف یہ ہے کہ قوموں کی اجتماعی ترقی کے لیے بھی صحیح طریقہ یہ ہوتا ہے کہ آپ قوم کے پاؤں کی تمام زنجیریں توڑ دیں۔ اس میں سلیقہ پیدا کریں، سنجیدگی کو پروان چڑھائیں۔ اس میں معاملات کے فہم کا اہم کریں، صرف اپنی آمدن پر اعتماد کریں اور اپنے ذرائع اس طرح استعمال کریں کہ وہ ٹھیک آدھوں ہوں۔ اپنے لوگوں کی زندگیوں کو ایسے سانچے میں ڈھالیں کہ وہ اتنے ہی پاؤں پھیل نہیں جتنی چاہ رہے۔

اس مقصد کا حصول چنداں مشکل نہیں۔ اس کا بہت آسان طریقہ ہے۔ وہ یہ کہ ریڈر جو کچھ قوم کو بنانا چاہتے ہیں وہ خود بن جائیں۔ قوم خود بخود ان کے حسب مشابہت بن جائے گی۔ انسانی فطرت اور تاریخ دونوں اس کے شاہد ہیں کہ یہ طریقہ ہمیشہ کارگر ثابت ہوا ہے۔ یہ کام نہ تو اخبارات، رسائل، ریڈیو اور ٹیلی ویژن کے بے مدد اور لامعنی پراپیگنڈے کے ذریعے سے ہو سکتا ہے اور نہ کرائے کے ادیبوں، شاعروں اور مولویوں اور کاسہ میسوں کے ذریعہ سے معاشرے کی کوئی اصلاح ہو سکتی ہے۔

صدر اقل میں حضرات ابو جبر و عبد رزاق رحمہما کو کوئی رحمت نہیں پیش آتی تھی حالانکہ موجودہ دور کے معاشی چیلانوں سے ناپے تو ان کے حصے میں ایسی قوم کی قیادت و رہنمائی آتی تھی جو نہایت مفلس اور تلاش بھیجی جاسکتی ہے اس میں بھی کوئی شبہ نہیں کہ وہ جو کچھ تھے عوام کو انھوں نے اس سے کچھ زیادہ ہی تحصیل دے رکھی تھی، لیکن توازن باطل قائم تھا۔ جس کو آگے چلنا ہوتا ہے اس کو آگے بڑھ کر کچھ اعلیٰ نمونہ بھی پیش کرنا پڑتا ہے۔ حضرت عمرؓ کو حضرت علیؓ نے کیا شاندار داد دی تھی کہ امیر المومنین آپ

باقی صفحہ پر

پروفیسر ارشد الحسن

معاشرہ کا رگڑ

ہمارا معاشرہ آج جس بگاڑ کا شکار ہے اس کا ظہور زندگی کے ہر دائرے میں کئی شکلوں میں ہو رہا ہے۔ صاف معلوم ہوتا ہے کہ ہم مسلمانوں میں بھی یہ تصور رائج ہو چکا ہے کہ مذہب کا تعلق پوری زندگی سے نہیں بلکہ رسومات کے ایک محدود دائرے سے ہے۔ چوبیس گھنٹے میں سے ایک دو گھنٹے نماز پڑھنا، روزے کے لئے نکال لیجئے تو باقی وقت میں خدا کی یاد سے غافل ہونے کی گویا سند مل جاتی ہے اور من مانی کرنے کا پرواز مل جاتا ہے۔ سال میں ایک مہینہ کے روزے رکھ لیجئے تو باقی گیارہ مہینے تزکیہ نفس کی ضرورت نہیں رہ جاتی۔ مذہب کا یہ تصور مسیحیت کا طرہ اقرار ہے اور یہ اصل میں مادہ پرستوں کی ان کوششوں کا نتیجہ ہے جو انھوں نے مذہب کو زندگی سے بے دخل کرنے کے لئے کی ہیں۔

جب لوگوں کو دین کی تعلیمات کی طرف توجہ دلائی جاتی ہے تو عجیب توجہات پیش کی جاتی ہیں جو دیکھا گیا ہے کہ شادی بیاہ کے موقع پر مسلمان گھرانوں میں مستورات نہ صرف فلمی گیت گاتی ہیں بلکہ گانے کی لئے پر قفس بھی کرتی ہیں۔ ان حرکات کو یہ کہہ کر برا دانت کر لیا جاتا ہے کہ صاحب، خوشی کا موقع ہے۔ یہ گیت اور رقص انبساط فطری کا ایک محسوس اظہار ہیں۔ اس وقت لوگ یہ ماننے کو تیار نہیں ہوتے کہ اسلام شادی بیاہ یا کسی بھی تقریب کی آڑ میں خرافات کا مرکبہ ہونے کی اجازت نہیں دیتا۔ ایک زبان زرد عوام پتا یہ بھی جاتی ہے کہ یہ دور آزادی افکار کا ہے۔ حالانکہ آزادی فکر کے مفہوم ہی سے ہمارے لوگ نا آشنا ہیں۔ آزادی فکر کے لیے خیالات اور ذہن کی پختگی ضروری ہے۔ یہ ان لوگوں کے ہاتھوں میں کھلنا نہیں جاتی ہے جن میں حق و باطل کے خدوخال واضح نہیں ہوتے۔ اسلام سرے سے اس طرح کی آزادی کا مخالف ہے جو عقل سلیم کا مزجراتی ہو، اخلاق کو پامال کرتی ہو اور صراط مستقیم سے مجھکا کر آدمی کو افراط و تفریط کا شکار کر دے۔ ایسی آزادی، آزادی جہل کھلانے کی مستحق ہے۔

ہمارے معاشرے میں آج ہوس زر رائج الوقت سگد ہے حالانکہ ہوس زر میں طوٹ ہو کر رہ جانا

بہیمیت ہے۔ یہ عہد حاضر کا ایک المیہ ہے کہ محض دولت کو وجہ اختیار اور باعث اعزاز و تحکیم سمجھا جاتا ہے۔ اسی لئے لوگ دولت کو امداد و ہند اکٹھا کرنے کے ذریعے میں ہم نے کبھی یہ نہیں سوچا کہ حرص و طمع کے جراثیم انسان کے دل سے جذبہ رحم اور احساس مروت و عینکاری کو ختم کر دیتے ہیں۔ اس کا نتیجہ یہ سامنے آ رہا ہے کہ انسان انسان سے بے گانہ اور تربیت و تزکیہ سے محروم ہو چکا ہے۔

ہمارے معاشرہ کا بڑا طبقہ عہد حاضر کی بگڑی ہوئی اقدار کو اس لئے سینہ سے لگائے ہوئے ہے کہ وہ معاشرے کے ساتھ ہم آہنگی اور مطابقت کا دم بھرتے ہوئے مجبور ہے کہ مذہب کو ترک کرے۔ اس کی حالت انگریزی ادبیات کے ایک کردار پر وفراک کی سی ہے جو اس بات سے خائف رہتا تھا کہ اس کے ہاتھ سے conformity یعنی معاشرے کے ساتھ مطابقت کا دامن نہ چھوٹ جائے۔ وفراک کے کردار کے ذریعے ٹی ایس ایٹلپ یہ بتانا چاہتا ہے کہ جو لوگ معاشرے کے ساتھ مطابقت کے ریا ہوتے ہیں ان کے اندر بھیڑ چال کے خلاف احتجاج کرنے کا حوصلہ نہیں ہوتا اور وہ ایک کھوکھلی زندگی بسر کرتے ہیں۔

آج اس بات کی ضرورت ہے کہ عبادت کے محدود اور روایتی تصور کے بجائے اس کے وسیع تر تصور کو اپنایا جائے۔ عبادت دل و دماغ کو خالق حقیقی کی طرف موڑ لینے کا نام ہے۔ خدا نے بزرگ برتر کے قوانین ہم وقت جاری و ساری ہیں جن کی تعمیل ضروری ہے۔ اسلام رسومات کا پلندہ نہیں بلکہ زندگی کے خدوخال کو سنوارنے والی ہدایت الہی پر مبنی دین ہے۔ رضائے حق کے لئے مذہب کا محض دم بھرنے کا کافی نہیں بلکہ اس کے لئے ایمان و عرفان، عمل صالح اور علم کامل کی ضرورت ہے۔ اسلام کی روشنی رکھتے ہوئے تعلیمات میں جھٹکنا، سلامتی کی موجودگی میں فتنہ کو دعوت دینا، صراطِ مستقیم کو جانتے ہوئے گم کر دینا ہوں سے منزل کی نشان دہی کی توقع رکھنا، دیرالوں سے حیرت و حیرت کی امید باندھنا، سفینہ کے ہوتے ہوئے تنکوں کا سہارا لینا اور روحانی اقدار کو تھج کر مادیات میں فلاح و کامرانی کی راہ تلاش کرنا غفلت مند کی نہیں بلکہ سراسر جہالت ہے۔ خوب سے خوب تر کی تلاش تقاضائے فطرت اور ارتقاء کے انسانی ہے۔ یہی تلاش ہمیں رسول اللہ صلی اللہ علیہ وسلم کے قدموں میں لے آتی ہے کیونکہ آپ ہی کا وہ ابرو گوہر بار تھا جس نے دکھی دنیا کے سنگسار میں راحت و طمانیت کے پھول کھلائے اور عسیر و عجم کو سیراب کیا۔ خدا کرے کہ ہمارے معاشرے میں بھی یہ احساس جاگزیں ہو کہ اطمینان قلب اسلام سے آزاد ہونے میں نہیں بلکہ اس کا طوق رکھنے میں ڈالنے میں ہے۔